

## ۱ سیرت طیبہ ﷺ

وہ دانے سُبل، ختم الرُّسُل ، مولائے گُل، جس نے  
غبار را کو بخشا فروغ وادی سینا

حضرت محمد رسول اللہ ﷺ کو رب کائنات نے انسانیت کے لیے ہدایت کا آخری اور مکمل ترین سرچشمہ بنانے کا مبعوث فرمایا۔ آپ ﷺ کی ولادت باسعادت اور بعثت سے ایک نئے دور کا آغاز اور تاریخ کی ایک نئی جہت کا تعین ہوا۔ یہی وجہ ہے کہ اگر ہم تاریخ میں آپ ﷺ سے پہلے اور بعد کے زمانوں کا مقابل کریں تو ہم دیکھتے ہیں کہ آپ ﷺ کی تشریف آوری کے بعد انسانیت کلیتاً ایک نئے دور میں داخل ہو گئی۔ ایک ایسا دور جس میں شعور و آگئی، تہذیب، ثقافت اور اعلیٰ انسانی اقدار کے فروغ اور استحکام کی وظیفیں ملتی ہیں جن کا آپ کی آمد سے پہلے تصور کھنیں کیا جاسکتا۔ یہ سب ختم نبوت کا وہ ابدی فیضان تھا جو آپ ﷺ کی بعثت کے بعد آپ ﷺ کی ذات مبارکہ کے ذریعے سے عالم انسانیت میں جاری و ساری ہوا۔

قرآن مجید میں واضح طور پر ہدایتِ ربانی کو اطاعتِ رسول ﷺ سے مشروط قرار دیا گیا ہے۔ ارشاد باری تعالیٰ ہے: ”اور اگر تم ان کی اطاعت کرو گے تو ہدایت پا جاؤ گے۔“ (سورۃ التور، آیت: ۵۳) یہاں ہدایت کو اطاعتِ رسول ﷺ پر موقوف قرار دے کر یہ حقیقت بیان کر دی گئی ہے کہ سیرت و سنت نبوی ﷺ کو اپنے اوپر لازم کیے بغیر دنیا و آخرت میں کام یابی کی کوئی اور سبیل نہیں۔ بقول شاعر:

جو کرنی ہے جہاں گیری ، محمدؐ کی غلامی کر

عرب کا تاج سر پر رکھ خداوندِ عجم ہو جا

الله تعالیٰ نے حضور ﷺ کی سیرت طیبہ کو لوگوں کے لیے اخلاقِ حسنہ کا اعلیٰ اور مکمل نمونہ بنایا اور پوری کائنات انسانی میں فقط آپ ﷺ کی ذات و نمونہ ہے جس سے ہر عمر، ہر طبقہ اور ہر دور کے لوگ زندگی کے تمام شعبوں میں رہنمائی حاصل کر سکتے ہیں، اس لیے آپ ﷺ کی ذات اقدس کو اسوہ حسنہ یعنی بہترین نمونہ قرار دیا گیا ہے۔

قرآن مجید نے بصراحت یہ اعلان کر دیا ہے کہ آپ ﷺ کی اطاعت ہی اطاعتِ الہی ہے۔

مزید یہ کہ احکام قرآنی کی تفصیلات و جزئیات بھی سیرت نبوی ﷺ ہی نے فرمائی ہیں ورنہ ان احکام کی تعمیل بھی ناممکن ہو جاتی۔ جیسا کہ قرآن مجید نے بار بار نماز ادا کرنے کا حکم دیا، مگر نماز ادا کرنے کا طریقہ نہیں بتایا۔ آپ ﷺ نے فرمایا: ”جس طرح تم مجھے نماز پڑھتا دیکھتے ہو اسی طرح پڑھا کرو۔“ (بحوالہ صحیح بخاری: ۶۰۰۸)

اس طرح زکوٰۃ، حج، روزہ کے احکام اور سفر کی نماز وغیرہ کی تفصیلات بھی ہمیں آپ ﷺ کی سنت اور آپ ﷺ کی سیرت ہی سے ملتی ہیں۔ حضرت محمد رسول اللہ ﷺ کے معاملاتِ زندگی سراسر احکام شریعت ہیں۔ صحابہ کرام رضی اللہ تعالیٰ عنہم آپ ﷺ کی خلوٰۃ و جلوٰۃ، آپ ﷺ کے شب و روز، آپ ﷺ کی حرکت و سکون، آپ ﷺ کی نشست و برخاست، لین دین، کلام و سکوت کا بغور مشاہدہ کرتے اور آنکھیں بند کر کے آپ ﷺ کی ایجاد میں لگ رہتے حتیٰ کہ دوران نماز قبلہ کی تبدیلی کے وقت بھی ایک لمحہ توقف کیے بغیر بیت المقدس سے منہ پھیر کر حضور ﷺ کی پیروی کری اور اپنی دولتِ ایمان میں اضافہ کر لیا۔

حضرت محمد رسول اللہ ﷺ کی محبت ہر مسلمان کے ایمان کی بنیاد ہے۔ ایک حدیث پاک ہے: ”تم میں سے کوئی اُس وقت تک مومن نہیں ہو سکتا جب تک کہ میں اُسے اُس کے والدین، اولاد اور سب انسانوں سے بڑھ کر محبوب نہ ہو جاؤں۔“ گویا محبّت رسول ﷺ ایمان کی شرط اول ہے، اس کے بعد ہی اطاعت اور اعمال کا دروازہ ہلتا ہے۔

قرآن کریم نے بھی آپ ﷺ کے اعلیٰ اخلاق کی گواہی دی ہے: ”اور بے شک آپ اخلاق کے اعلیٰ مرتبے پر ہیں۔“ (سورہ القلم، آیت: ۳۰)

حضور ﷺ کے خلٰٰ عظیم کی مثالیں سیرتِ طیبیہ کی کتاب میں ہوش بُوکی طرح بکھری ہوئی ہیں۔ آپ ﷺ کا ارشادِ گرامی ہے: ”بے شک میں اپنے اخلاق کی تکمیل کے لیے بھیجا گیا ہوں۔“ (بحوالہ الموطاہ: ۲۵۶)

نبی رحمت ﷺ اپنے اہل و عیال اور نواسوں سے بے پناہ محبت فرماتے۔ تیتوں کے سر پر دستِ شفقت رکھتے، مہماںوں کی خدمت خودا پنے ہاتھوں سے کرتے، بھوکوں کو کھانا کھلاتے، محتاجوں کی مدد فرماتے، بیماروں کی عیادت کے لیے تشریف لے جاتے۔ آپ ﷺ نے انسانوں کو غلام بنانے کی رسم کا خاتمہ کیا، اخوت اور بھائی چارے کی بنیاد رکھی۔ دورِ جاہلیت میں عورت کی کوئی عرٰۃ و تو قیر نہ تھی۔ وہ اپنی بیٹیوں کو زندہ درگور کر دیتے تھے۔ آپ ﷺ نے عورت کو اس کے ہر روپ میں تو قیر بخشی۔ اپنی بیماری بیٹی حضرت فاطمۃ الزہرا رضی اللہ عنہا کا کھڑے ہو کر استقبال کرتے۔ یہ عرٰۃ افرائی صرف اپنی بیٹی تک محدود نہیں تھی۔ ایک دفعہ عرب کے مشہور سردار حاتم طائی کی بیٹی آپ ﷺ کی خدمت میں لا کی گئی تو آپ ﷺ نے مثلی حسن سلوک کا مظاہرہ کیا۔ آپ ﷺ نے فرمایا کہ جو والدین اپنی بیٹیوں کی صحیح پرورش اور تعلیم و تربیت کرتے ہیں اور ان کی شادی کر کے اپنے فرائض پورے کرتے ہیں، وہ جنت میں میرے ساتھ یوں کھڑے ہوں گے جیسے ہاتھ کی دو انگلیاں۔ (بحوالہ صحیح مسلم) حضور ﷺ نے عورت کو ایک ماں کی حیثیت سے اس کے قدموں تلنے جنت کی نوید سنائی کروہ عرٰۃ اور تکریم بخشی جو کسی اور معاشرے یا نسب میں نہیں۔ گویا آپ ﷺ کی سیرتِ طیبیہ ایک بہترین اور مثالی معاشرتی زندگی کے شان دار اصولوں کا مرتع ہے جس سے تمام نوع انسان فیض یا بہورتی ہے۔

حضرت ﷺ کی ہستی نہ صرف مسلمانوں کے لیے رحمت ہے بلکہ غیر مسلموں کے ساتھ بھی صلہ رحی اور عفو و درگز رکی اعلیٰ ترین مثال ہے۔ آپ ﷺ نے غیر مسلموں کے حقوق، جان و مال کا تحفظ اور ان کی مذہبی روایات کا احترام مسلمانوں کے لیے لازم قرار دیا ہے اور انھیں ان کے مذہب کے مطابق زندگی گزارنے کی مکمل آزادی بخشی ہے۔

محسن انسانیت ﷺ نے بنی نوع انسان کے لیے عفو و درگز، برداشت، ایثار، حکمت اور روداری کے اعلیٰ ترین نمونے پیش کیے جو ہر دور کے لوگوں کے لیے مثالی ہیں۔ اسلام سے قبل فاتح شکر کے لیے مفتوح قید یوں کو قتل کر دینا اور لوٹ مار کرنے کا عام رواج تھا۔ آپ ﷺ نے ان فتح رسم کو ختم کیا، قید یوں اور شکست خور دشکر کے لیے آفاتی قوانین متعارف کرائے۔ دورانِ جنگ بوجھوں، عورتوں اور بچوں کو قتل نہ کرنے کا حکم دیا۔ یہاں تک کہ سر سبز درختوں، فصلوں اور پانی کے چشموں کو نقصان پہنچانے سے بھی منع فرمایا اور فاتح شکر کے لیے حکم دیا کہ وہ لوگوں کے گھروں میں داخل نہ ہوں اور نہ ہی کسی کھلہ دروازے سے اندر جھائیں۔ آپ ﷺ سب سے بڑھ کر شمن کو معاف کرنے والے ہیں۔ فتحِ مکہ کے موقع پر آپ نے مشرکین کہ کے لیے عام معافی کا اعلان فرمایا کہ لوگوں میں رہنے کی اجازت دے دی۔

اللہ کے رسول ﷺ انسانوں ہی کے لیے نہیں بلکہ جانوروں کے لیے بھی سراپا رحمت ہیں۔ آپ ﷺ نے جانوروں پر ظلم کرنے اور ان کی طاقت سے زیادہ بوجھ لادنے سے منع فرمایا ہے۔ یہاں تک کہ اگر کوئی چڑیا کے گھونسلے کو بھی نقصان پہنچاتا تو حضور ﷺ ناراضی کا اظہار فرماتے۔

سیرتِ طیبہ ہر خاص و عام، اعلیٰ وادیٰ اور ہر گوشہ حیات کے لیے ہدایت کا بہترین نمونہ ہے جس پر عمل پیرا ہو کر ہم اپنی دنیا و آخرت کو خوب صورت بنا سکتے ہیں۔ پوری انسانیت کے مسائل کا حل سیرتِ طیبہ کی اتباع میں پوشیدہ ہے۔



## ۲ قائدِ اعظم رحمۃ اللہ علیہ اور دو قومی نظریہ

اپنی ملت پر قیاس اقوامِ مغرب سے نہ کر  
خاص ہے ترکیب میں قومِ رسولِ ہاشمی  
دو قومی نظریہ سے مراد یہ ہے کہ متعدد ہندوستان میں دو بڑی قومیں رہتی تھیں۔ یہ قومیں ہندو اور مسلم تھیں۔ یہ دونوں قومیں سیکڑوں سال تک ایک دوسرے کے ساتھ رہتی ہیں لیکن اپنے مخصوص مذہبی اور منفرد معاشرتی نظاموں کی وجہ سے باہم ایک دوسرے میں ختم نہیں ہو سکیں۔

دو قومی نظریہ میں بر صیرتک محدثوں نہیں ہے۔ تاریخ نے ہمارے سامنے کئی مثالیں پیش کی ہیں جیسے برطانیہ اور آرٹ لینڈ کی یونین، چیکوسلواکیہ اور پولینڈ کی آزادی۔ تاریخ نے ہمیں بہت سے جغرافیائی خطوط بھی دکھائے ہیں جو بر صیرت پاک و ہند سے بہت چھوٹے تھے، جنہیں ابصورت دیگر ایک ملک کہا جا سکتا تھا لیکن وہ سات یا آٹھ خود مختاریاستوں میں تقسیم ہوئے۔ اسی طرح پرتگالی اور ہسپانوی بھی جزیرہ نما خطے میں علیحدہ موجود ہیں۔

۱۸۶۷ء میں اردو ہندی تنازع اور ۱۸۸۵ء میں کانگریس کی بنیاد سے لے کر ۱۹۰۶ء میں آل انڈیا مسلم لیگ کے قیام تک ہندوتوں اور عصہ دو قومی نظریے کا سب سے بڑا محرك ثابت ہوا جس کا باقاعدہ اعلان ۱۹۳۰ء میں مسلم لیگ کے اللہ آباد والے (میں منعقدہ جلسے میں) اجلاس میں علامہ اقبال رحمۃ اللہ علیہ نے مسلمانوں کے لیے ایک علیحدہ وطن (پاکستان) بنانے کی تجویز کی صورت میں کیا۔ ان کے الفاظ تھے:

”بر صیرت کے مسلمانوں کے سیاسی مسائل کا واحد حل یہ ہے کہ مسلمانوں کے لیے الگ مملکت قائم کر دی جائے کیوں کہ دونوں اقوام کا یک جاہنا ممکن ہے اور نہ ہی یہ یک جاہو کر آگے بڑھ سکتے ہیں۔ اللہ آباد میں گنگا و جمنا کا پانی جس طرح الگ الگ نظر آتا ہے، اسی طرح یہ دونوں اقوام اکٹھی رہنے کے باوجود شناخت میں الگ الگ ہیں۔ ہندوستان کے مسئلے کے حل کے لیے علیحدہ قومیت کا وجود ناگزیر ہے۔ ہندوستانی معاشرے کی اکائیاں یورپی ممالک کی طرح علاقائی نہیں۔ یہ خط مختلف مذاہب سے تعلق رکھنے والی مختلف نسلوں پر مشتمل انسانی گروہوں کا ہے۔ الگ الگ قومیتی گروہوں کو تسلیم کیے بغیر پورے جمہوری اصول کا اطلاق ہندوستان پر نہیں ہو سکتا۔ اس لیے مسلمانوں کا یہ مطالبہ جائز ہے کہ ہندوستان کے اندر مسلم انڈیا کا قیام عمل میں لا جائے۔“

علامہ اقبال رحمۃ اللہ علیہ نے مزید فرمایا:

”میری خواہش ہے کہ پنجاب، سرحد، سندھ اور بلوچستان کے صوبوں کو ملکا کر ایک الگ ریاست بنادی

جائے۔ برطانوی سلطنت کے اندر یا باہر خود مختار حکومت مجھے شمال مغربی ہند کے مسلمانوں کا مقتدر دکھائی دیتی ہے۔“

یہ دو قومی نظریہ ہندوستانی مسلمانوں کے لیے روشنی کا ایسا یمنارثابت ہوا جو بعد میں تحریک پاکستان اور قیام پاکستان کا باعث بنا۔ قائدِ اعظم محمد علی جناح رحمۃ اللہ علیہ بھی اسی دو قومی نظریے کے حامی اور قائل تھے۔ ۱۹۳۰ء کی پہلی گول میز کانفرنس میں علامہ اقبال رحمۃ اللہ علیہ فرماتے ہیں:

”اب ہم ایک ایسے مقام پر آپنچے ہیں جہاں اگر میں یہ نہ بتاؤں کہ مسلمانوں کا موقف کیا ہے تو میں اپنے فرض سے غفلت برتوں گا۔ میں واشگاٹ الفاظ میں یہ بتادیں چاہتا ہوں، ہندو مسلم سمجھوتا میں کوئی نیا دستور نافذ کرنے سے پہلے ایک ضروری اور ناگزیر اقدام ہے، ایک بنیادی شرط ہے، جب تک آپ مسلمانوں کے حقوق کے تحفظ کی ضمانت نہ دیں جس کی بنا پر وہ حکومت ہند کے آئینہ دستور کے تحت مکمل سلامتی اور خود مختاری محسوس کرنے لگیں۔ جب تک آپ ان کا تعاون، خلوص اور رضا مندی حاصل نہ کریں گے، اس وقت تک جو دستور بھی آپ ہندوستان کے لیے بنائیں گے، چوبیس گھنٹے بھی نہ چل سکے گا۔“

قائدِ اعظم محمد علی جناح رحمۃ اللہ علیہ جس وقت علامہ محمد اقبال رحمۃ اللہ علیہ کے دو قومی نظریے کے حامی وہم نوا بنے تو یہ نظریہ ایک مسلمہ تاریخی حقیقت بن گیا اور بدتر تجھے عوام و خواص میں مقبول ہوتا گیا۔ الہ آباد کے اجلاس کے چار سال بعد جب قائدِ اعظم محمد علی جناح رحمۃ اللہ علیہ نے مسلم لیگ کی صدارت کا عہدہ مستقل طور پر قبول کیا تو انہوں نے ہندوستان کے اندر مسلم ائمہ کے قیام کی اس تجویز کو عملی جامہ پہنانے کی باقاعدہ کوششیں شروع کر دیں۔ قائدِ اعظم رحمۃ اللہ علیہ کی قیادت میں مسلم لیگ کی طویل جدوجہد نے بتدریج دو قومی نظریے کی بنیاد اور اصولوں کے مراحل طے کیے۔ قرارداد لاہور (پاکستان) ۲۳ مارچ ۱۹۴۰ء کو پیش ہوئی جس میں قائدِ اعظم رحمۃ اللہ علیہ نے صدارتی خطبہ ارشاد کرتے ہوئے فرمایا:

”ہندو اور مسلمان دو علیحدہ مذاہب سے تعلق رکھتے ہیں جو بالکل مختلف عقائد پر قائم ہیں اور مختلف نظریات کی عکاسی کرتے ہیں۔ دونوں اقوام کے ہیروز، رزمیہ کہانیاں اور واقعات ایک دوسرے سے مختلف ہیں۔ لہذا دونوں قوموں کو ایک لڑی میں پرونے کا مقصد بر صغیر کی تباہی ہے کیوں کہ یہ برابری کی سطح پر نہیں بلکہ اقلیت اور اکثریت کے روپ میں موجود ہیں۔ برطانوی حکومت کے لیے بہتر ہو گا کہ ان دونوں قوموں کے مفادات کو مدد نظر رکھتے ہوئے پر صغیر کی تقسیم کا اعلان کرے جو کہ تاریخی اور مذہبی لحاظ سے ایک صحیح قدم ہو گا۔“

اسی اجلاس سے خطاب میں قائدِ اعظم محمد علی جناح رحمۃ اللہ علیہ نے مسلمانوں کے لیے جدا گانہ ریاست یعنی پاکستان کو اپنی

منزل قرار دیا۔ ۱۹۳۲ء میں علی گڑھ کے طلبہ سے خطاب کرتے ہوئے قادرِ اعظم رحمۃ اللہ علیہ نے فرمایا:

”مسلمانوں کی قومیت کی بنیادِ مکملہ توحید ہے، وطن اور نسل نہیں۔ ہم مسلمان اپنی تابندہ تہذیب و تمدن کے لحاظ سے ایک قوم ہیں، زندگی گزارنے کا اپنا ایک اسلامی فلسفہ حیات اور زاویہ نگاہ ہے۔ میں الاقوامی قانون کی ہر تعریف ہماری قومیت کو تسلیم کرتی ہے۔“

قادرِ اعظم محمد علی جناح رحمۃ اللہ علیہ کی دو قومی نظریہ اور نظریہ پاکستان کے بارے میں سوچ بالکل واضح تھی۔ وہ دو قومی نظریے کے قائل اور نظریہ پاکستان کے محرک اور اسے عملی صورت دینے کے لیے متحرک تھے۔ وہ ہندوستانی مسلمانوں کے لیے الگ وطن کا بہر صورت قیام چاہتے تھے اور اس کے لیے مسلسل کوشش رہے۔ گاندھی سمیت بے شمار ہندو رہ نما آپ کے بدترین مخالف بن گئے۔ وہ کسی بھی صورت میں مسلمانوں کی الگ ریاست کا قیام اور اس کا مطالبہ رکونے کے لیے ہر حد سے تجاوز کرنے پر نتے ہوئے تھے۔ ہندو رہنماؤں نے بے شمار حیلے بہانے تراشے اور عذر پیش کیے۔ گاندھی کے نظریات کے حامی ایک ہندو لیڈر راج گوپال اچاریہ نے قادرِ اعظم محمد علی جناح رحمۃ اللہ علیہ کے الگ وطن کے نظریے کو ہدف تقدیم بناتے ہوئے کہا:

”جناح کا مطالبہ اس طرح ہے جیسے دو بھائی ایک گائے کی ملکیت پہ چھکڑیں اور گائے کو دو حصوں میں تقسیم کر لیں۔“

قادرِ اعظم محمد علی جناح رحمۃ اللہ علیہ اپنے نظریات، خیالات، ارادوں اور مقاصد کے حصول کے لیے بہت سجدید تھے اور اللہ تعالیٰ نے انھیں بہترین بصیرت سے نوازا ہوا تھا۔ پہنچتے رائے اور قوتِ فیصلہ، ان کی شخصیت کا خاصاً تھی۔ قادرِ اعظم رحمۃ اللہ علیہ کو یقین تھا کہ اللہ تعالیٰ امتِ مسلمہ کا حامی و ناصر ہے۔ وہ مطمئن تھے کہ قدرت نے پہلے ہی ہندوستان کو تقسیم کر کر رکھا ہے۔ انھیں معلوم تھا کہ ہندوستان کے نقشے پر مسلم اکثریت کے علاقے بہت واضح ہیں۔ قادرِ اعظم رحمۃ اللہ علیہ نے تو سیاسی بازی گری کے قائل تھے اور نہ منافقت ہی پسند کرتے تھے۔ ان کے قول و فعل میں کوئی تضاد نہیں تھا۔ انھوں نے کبھی سنتی شہرت حاصل کرنے کے لیے بیانات نہیں دیے۔ وہ خوب سوچ کر بولنے کے عادی تھے اور جب کوئی سیاسی بیان دیتے تھے تو اس پر ڈٹ جاتے تھے۔ اپنے کسی سیاسی بیان سے وہ محرف نہیں ہوتے تھے۔ ان کے مقابلے میں گاندھی تھے جو نت نے بہروپ میں سامنے آتے۔ وہ قانون کی خلاف ورزی کر کے جیل جانا سیاسی ضرورت سمجھتے تھے۔ لیکن قادرِ اعظم رحمۃ اللہ علیہ نے سیاسی زندگی میں کبھی قانون شکنی نہیں کی۔ اسی لیے انگریزوں کے دل میں یہ حرست ہی رہی کہ وہ کبھی قادرِ اعظم رحمۃ اللہ علیہ کے ہاتھوں میں ہٹکھڑی پہنچ سکیں۔ وہ مرؤون اصطلاح میں سیاسی رہنمائی تھے جو لا انسنوں پر مٹوں پر بک جاتے ہیں۔ ان کے مخفی جسم میں بڑی طاقتِ روح تھی۔ قادرِ اعظم رحمۃ اللہ علیہ نے ۸ ربما ج ۱۹۳۲ء کو مسلم یونیورسٹی علی گڑھ کے طلبہ سے خطاب میں فرمایا تھا:

”پاکستان اسی دن وجود میں آگیا تھا جب ہندوستان میں پہلا ہندو مسلمان ہوا تھا۔ یہ اس زمانے کی بات ہے جب یہاں مسلمانوں کی حکومت بھی قائم نہیں ہوئی تھی۔“

۲۳ ریاض ۱۹۴۰ء کی قرارداد پاکستان سے لے کر ۱۳ اگست ۱۹۴۷ء یعنی قیام پاکستان تک کا دورانیہ ظاہر بہت مختصر ہے لیکن اس دوران میں جو قربانیاں، جاں فشانیاں، پریشانیاں اور صعوبتیں قائدِ عظم رحمۃ اللہ علیہ، تحریک پاکستان کے قائدین اور کارکنان کو برداشت کرنا پڑیں وہ ناقابل بیان ہیں۔ قائدِ عظم رحمۃ اللہ علیہ اپنی گرتی ہوئی صحت کے باوجود نہایت استقامت سے اپنی قوم کی رہنمائی اور قیادت کا فریضہ انجام دیتے رہے۔ کرپس مشن، گاندھی کا یک قومی نظریہ اور اس کے خطوط، دوسری جنگِ عظیم کے آثار، سول نافرمانی کی تحریک، صوبائی اور مرکزی انتخابات، ہندوؤں اور انگریزوں کی ساز باز جیسے مسائل کے باوجود مسلمانوں کے لیے ایک آزاد اٹھن پاکستان کو معرض وجود میں لانا، صرف اور صرف قائدِ عظم رحمۃ اللہ علیہ جیسی مجزنمائی خصیت ہی کا کارنامہ ہے۔

۳ جون ۱۹۴۷ء کو پریس کانفرنس سے خطاب کے دوران میں لاڑ ماؤنٹ بیٹن نے قائدِ عظم رحمۃ اللہ علیہ کا مطالبہ مانتے ہوئے اعلان کیا کہ ۱۳ اگست ۱۹۴۷ء کو آزاد ریاست پاکستان کا قیام عمل میں لایا جائے گا اور ساتھ ہی برطانوی ہندوستان کی دو نئی سلطنتوں کے درمیان جغرافیائی تقسیم کا خاکہ بھی پیش کیا جائے "۳ جون کا منصوبہ" کہا جاتا ہے۔

اللہ کے فضل و کرم سے چشمِ فلک نے وہ دن بھی دیکھا کہ جب قائدِ عظم محمد علی جناح رحمۃ اللہ علیہ کی ان تھک محنت اور مسلسل جدو چہدرنگ لے آئی۔ تحریک پاکستان کے قائدین اور کارکنان کی بے مثال قربانیاں مراد پا گئیں۔ علامہ محمد اقبال رحمۃ اللہ علیہ کا خواب شرمندہ تعبیر ہوا اور ۱۳ اگست ۱۹۴۷ء کا سورج آزادی کی نوید لے کر طلوع ہوا۔ دنیا کے نقشے پر اسلامی جمہوریہ پاکستان جلوہ فرم� ہو گیا۔ دنیا کے بڑے بڑے قائدین اپنے کارنا موں سے تارت خ تبدیل کرتے ہیں لیکن قائدِ عظم محمد علی جناح رحمۃ اللہ علیہ وہ رہنماء ہیں جنھوں نے تارت خ کے ساتھ ساتھ جغرافیہ بھی تبدیل کر کے دکھایا اور کروڑوں مسلمانوں کی تقدیر بدلتے ہوئے ایک اسلامی نظریاتی اور فلاحتی ریاست کی بنیاد رکھی۔

ربِ کریم سے دعا ہے کہ ہمارا اٹھن تا قیامت سلامت رہے۔ بقول احمد ندیم قاسمی:

خدا کرے کہ مری ارض پاک پر اُترے  
وہ فصلِ گل جسے اندیشہ زوال نہ ہو



### ۳ پاکستان میں آبادی کے مسائل

اک اور کھیت کی سڑک نے نگل لیا  
اک اور گاؤں شہر کی وسعت میں کھو گیا

پاکستان کے بڑے مسائل میں آبادی کی زیادتی ایک بہت بڑا مسئلہ ہے۔ ۱۹۷۸ء سے لے کر اب تک ہماری آبادی کئی گناہ بڑھ چکی ہے۔ حالیہ مردم شماری ۲۰۲۳ء کے مطابق پاکستان کی آبادی ۲۲ کروڑ سے تجاوز کر چکی ہے۔ آبادی کے اس اضافے کی وجہ سے ارض پاک کو بے شمار مسائل کا سامنا ہے۔ قوی وسائل کا استعمال حد سے تجاوز کر چکا ہے۔ وسائل اور مسائل کا عدم توازن زندگی کے ہر شعبے میں نظر آتا ہے۔ بچوں اور نیکوں کی تعلیم کو لیجھی۔ آج سکول، کالج اور یونیورسٹیاں طلبہ سے بھری پڑی ہیں لیکن فارغ اتحاصیل نوجوانوں کے پاس روزگار کے موقع موجود نہیں۔ زراعت کے وسائل کو دیکھ لیں، ہماری ترقیاً سترنی صد آبادی دیہات میں ہے اور ہمارے ملک کا بنیادی ذریعہ آمدن زراعت ہے۔ اس کے باوجود چینی اور آٹے جیسی اجناس بھی ہمیں درآمد کرنی پڑتی ہیں۔ ریلوے کو دیکھ لیں، سوار ہونے کو جگہ نہیں ملتی، بسیں اور لوڈ نظر آتی ہیں اور ریانسپورٹ بھی اتنی زیادہ ہو چکی ہے کہ لوگوں کو ہر بڑی سڑک پر اکثر ریلفک جام کا سامنا رہتا ہے۔ سرکاری ہسپتال مريضوں سے بھرے پڑے ہیں، برا مددوں میں بھی گنجائش ختم ہو چکی ہے۔ حد تو یہ ہے کہ مساجد میں جمعہ کی نماز ادا کرنے جائیں تو سڑکوں اور گلیوں میں نمازوں کے لیے صحنیں بچھی ہوئی دکھائی دیتی ہیں۔

آبادی کی زیادتی نے آمدنی کے ذرائع کم کر دیے ہیں۔ کم آمدن کا اثر یقینی طور پر صحت، تعلیم، غذا اور ہر شعبۂ حیات پر پڑ رہا ہے۔ بچوں کی صحت بہت خراب اور ناقص ہو چکی ہے۔ ان کے بدن پر مناسب لباس نہیں ہوتا۔ دبیر اور جنوری کی سخت سردی میں جنم ڈھانپنے کے لیے گرم لباس نہیں ہے۔ گھروں میں موجود بچوں کو، جن کا جسم بدترین نشوونما کے مراحل میں ہوتا ہے، ضرورت کے مطابق خوارک نہیں ملتی۔ بچوں کی تعلیم و تربیت، ذہنی نشوونما اور جسمانی بالیدگی رک گئی ہے۔ ان کی پڑھائی کے لیے کتابیں، کاپیاں، سٹیشنری کا سامان، یونیفارم، صاف سترے لباس اور فسیں کی ادائیگی کے لیے رقم میسر نہ ہے۔

تیزی سے بڑھتی ہوئی آبادی میں صرف یہی خرابی نہیں کہ لاکھوں کی تعداد میں بچے مناسب خوارک، لباس اور تعلیم سے محروم رہ جاتے ہیں بلکہ لاکھوں افراد کے قیام و طعام کا مسئلہ بھی ثابت اختیار کر چکا ہے۔ ایک آٹھ مرے کا مکان جو کبھی چار افراد پر مشتمل ایک فیملی کی ملکیت تھا، وہاں افراد کی تعداد آٹھ ہو گئی اور وہ چار فیملیز میں بٹ گیا تو جگہ دو دو مرے رہ گئی۔ مکانوں میں گنجائش ختم ہو گئی اور لوگ نئی قیام گاہیں تعمیر کرنے کے لیے اضافی بستیاں بنانے میں مگن نظر آنے لگے۔ اضافی بستیاں، ٹاؤن اور کالونیاں اتنی بڑھ چکی ہیں کہ زیر کاشت رقبہ تیزی سے سکڑتا جا رہا ہے۔

سرکاری مکموں میں ملازمت کے موقع ناپید ہو چکے ہیں۔ اس کا سب بھی آبادی میں ناقابل یقین اضافہ ہے۔ کسی بھی ادارے میں چند خالی اسامیاں مشترہ ہونے کی دیر ہوتی ہے، نوجوانوں کا ایک جم غیر املا آتا ہے۔ دو دو اسامیوں پر دو دو ہزار امیدوار جو تیاں چھٹاتے پھرتے نظر آتے ہیں۔ درجہ چہارم کی نوکری سے لے کر گزٹیڈ آفیسر کی نوکری تک یہی عالم ہے۔ کھتوں میں کام کرتے مزارع دیکھ لیجیے، جدید زرعی آلات نے ان کی ضرورت کم کر دی ہے اور بے ہنگم آبادی نے ان کی دست یابی بڑھادی ہے۔ وہ بے چارے جو ریچ اور خریف کی فصلوں کی کاشت اور کٹائی کر کے سال بھر کا انداز اکٹھا کر لیتے تھے، اب اس سے بھی محروم ہو گئے ہیں۔ صنعت کو دیکھ لیجیے، ہزاروں کاری گرسلاپ کی صورت صح سویرے گاؤں سے شہر کی طرف اور شام کو شہر سے گاؤں کی جانب رواں دواں نظر آتے ہیں، ان میں سے چند ایک خوش قسمت ہوں گے جنہیں کسی فیکٹری یا کارخانے سے باقاعدہ روزگار میسر ہو۔ شہروں کے محلوں اور بازاروں میں مزدوروں کی بے شمار ٹولیاں جا بجا نظر آتی ہیں۔ ایک مزدور کی ضرورت ہو تو میسیوں گھیرا ڈال لیتے ہیں۔ اس کا سبب کیا ہے؟ یقیناً حد سے بڑھی ہوئی آبادی۔ سوال یہ پیدا ہوتا ہے کہ آخر اس مسئلے کا حل کیا ہے؟ اس صورتی حال میں ہم کیا کر سکتے ہیں؟

آبادی کے اس گنجی مسئلے کے دو ہی حل ہیں، یا تو وسائل آبادی کے مطابق ہو جائیں یا پھر آبادی وسائل کے مطابق ہو جائے۔ جہاں تک وسائل بڑھانے کی بات ہے تو اس کے لیے قیامِ پاکستان سے اب تک کوششیں جاری ہیں۔ وسائل کسی قدر بڑھی ہیں تو ان سے کئی گناہ بڑھتی ہوئی آبادی کی نذر ہو گئے ہیں۔ آج بھی پڑوں، کیسیکل، ادویات اور مشینی دارآمد کی جاری ہے۔ حالات نے ثابت کیا ہے کہ ہم وسائل کو اپنی بڑھتی ہوئی آبادی کے مطابق نہیں کر سکے۔ پس ہمیں دوسرا تدبیر کو اپنانا ہو گا یعنی آبادی کو وسائل کے مطابق کیا جائے۔ اس لیے ضروری ہے کہ ترقی یافتہ ممالک کی طرح آبادی اور وسائل کے درمیان توازن کا شعور پیدا کیا جائے۔ یہ شعور بڑوں کے ساتھ ساتھ نوجوانوں کو بھی حاصل ہونا چاہیے جو جلد ہی عملی زندگی میں قدم رکھنے جا رہے ہوں۔

زندگی کا کوئی بھی شعبہ ہو، منصوبہ بندی کے بغیر ترقی نہیں کر سکتا۔ صنعت، تجارت، زراعت، تعلیم و تربیت خواہ کوئی شعبہ ہو، اسے منصوبہ بندی کی احتیاج ہے۔ اسی طرح بڑھتی ہوئی آبادی کے لیے منصوبہ بندی ناگزیر ہے ورنہ جس تدریجے کا رخانے اور فیکٹریاں قائم کی جائی ہیں اور زرعی پیداوار بڑھانے کی مہمات زور شور سے جاری ہیں، سب سعی لا حاصل ہو گی، ہمارے معیارِ زندگی بہتر نہ ہو پائے گا اور ہمارے وسائل بھی اکارت جائیں گے۔



## ۲ زراعت و صنعت

یہ کھیت، یہ درخت، یہ شاداب گرد و پیش  
سیالب رنگ و بو سے یہ سیراب گرد و پیش

زراعت ایسے پیشے، علم یافن کو کہتے ہیں جس کا تعلق کاشت کاری اور لا یوسٹاک یعنی دودھ، گوشت اور انڈوں وغیرہ کی پیداوار سے ہو۔ گویا فصلوں اور مال مویشیوں کی صورت میں پیداوار حاصل کرنے والا شعبہ، زراعت کا شعبہ کہلاتا ہے۔ پاکستان بنیادی طور پر ایک زرعی ملک ہے اس لیے زراعت کا شعبہ معاشی حوالے سے انتہائی اہمیت کا حامل شعبہ ہے۔ پاکستان میں فصلیں کاشت کی جاتی ہیں، انھیں ”خریف“ اور ”ریع“ کی فصلیں کہتے ہیں۔ ”خریف“، خزان کا موسم ہے۔ اس موسم کا دورانیہ جون سے اکتوبر تک ہے۔ اس موسم میں سویا بین، گنک، باجرہ، جوار، کپاس اور چاول جیسی فصلیں کاشت کی جاتی ہیں۔ ”ریع“، بہار کا موسم ہے۔ اس موسم کا دورانیہ نومبر سے اپریل تک ہے۔ اس موسم میں گندم، پنے، سرسوں، اور جو وغیرہ کی فصلیں کاشت کی جاتی ہیں۔ ۲۰۲۳ء کی مردم شماری کے مطابق ہمارے ملک کی آبادی کا نصف سے زائد حصہ دیہات میں مقیم ہے۔ اس آبادی کی اکثریت زراعت سے وابستہ ہے۔ اگر پاکستان کے برس روزگار افراد کا تناسب دیکھا جائے تو ان میں سے تقریباً ۴۲ فی صد کا روزگار زراعت سے جڑا ہوا ہے۔ ہماری زمینیں ہمیں خوراک فراہم کرتی ہیں، نقد آور فصلیں ملکی صنعتوں کی بنیاد بنتی ہیں اور روزگار کا ذریعہ بھی۔ غذائی خودکفالت کے قابل بنانے میں معاونت فراہم کرتی ہیں اور ہر یا اور سبزے کی صورت میں ہمیں ماحولیاتی آلودگی سے تحفظ فراہم کرتی ہیں۔ لہذا پاکستان کا زرعی شعبہ جتنازیادہ ترقی کرے گا تاہی ہماری انفرادی اور اجتماعی خوش حالی کا باعث بنے گا۔ آبادی کے لحاظ سے اس وقت ہم دنیا کے ساتوں بڑے ملک سے تعلق رکھتے ہیں اور یہ آبادی مزید تیزی سے بڑھ رہی ہے۔ یہ زراعت ہی ہے جو اتنی بڑی آبادی کی بنیادی ضروریات کو پورا کرنے میں کردار ادا کر رہی ہے۔

زراعت کا صنعت سے گہر تعلق ہے۔ جہاں تک صنعت کا تعلق ہے تو اس سے مراد خام مال کو کار آمد اشیاء میں تبدیل کرنا صنعت ہے۔ زراعت کا شعبہ مختلف اجناس کو خام مال کی صورت میں فیکٹریوں اور کارخانوں کو فراہم کرتا ہے تاکہ کھانے پینے اور دوسری روزمرہ ضروریات کو پورا کیا جاسکے۔ یہ فیکٹریاں اور کارخانے گندم کو آٹے، میدے، سوچی اور دلیے وغیرہ میں تبدیل کر کے کھانے کے قابل بن دیتے ہیں۔ اسی طرح مختلف دالوں کو قابل استعمال بنایا جاتا ہے۔ کپاس روئی، دھاگے اور کپڑے کی شکل میں ہماری ضروریات زندگی پوری کرتی ہے۔ گندم کی چھانٹ سے حاصل شدہ چوکر، ممنی (مختلف جڑی بیٹھیوں کے بیچ) اور دالوں کے چھپلے مویشیوں کا بہترین چارہ بنتے ہیں۔ کپاس کے بیچ سے تین نکالا جاتا ہے اور اس سے مویشیوں کے لیے محل بولہ بھی تیار ہوتی ہے۔ چاول اور گلکنی نہ صرف ہماری روزمرہ خوراک کا اہم حصہ ہیں بلکہ ان سے پچوں اور بڑوں کے لیے مزے دار مشروبات، بسکٹ، ٹافیاں اور گولیاں وغیرہ بھی تیار کی

جاتی ہیں۔ گناہ شوگر ملبوں میں جا کر ایک طرف چینی اور ہنگر کی صورت اختیار کرتا ہے تو دوسری طرف اس کا پھوک گتسازی وغیرہ کے لیے بھی استعمال میں آتا ہے۔ سرسوں، کینوں لا اور سورج کمھی سے خوردنی تیل حاصل کیا جاتا ہے اور ان کا پھوک جانوروں کی خوراک بتا ہے۔ سبزیاں، پھل اور ان کے بیچ نہ صرف بھر پور غذا بائیت فراہم کرتے ہیں بلکہ انھیں مختلف طریقوں سے مشروبات اور ادویات کے طور پر بھی استعمال میں لایا جاتا ہے۔ درختوں کی لکڑی سے عمارتی ساز و سامان اور فرنیچر تیار کیا جاتا ہے۔ یوں زینتی پیداوار کی صورت میں حاصل شدہ خام مال کا رآمد اشیا میں تبدیل ہو کر صنعت کی صورت اختیار کرتا ہے۔

لائیواسٹاک سے مراد مال مویشی پالنا ہے۔ گھروں میں مرغیاں، بھیڑ بکریاں اور گائے بھینیں وغیرہ پالی جاتی ہیں۔ اسی طرح پولپڑی، فش، گوٹ اور ڈیری فارمنگ میں جدید سائنسی بنیادوں پر مال مویشی پالے جاتے ہیں جو انڈے، دودھ اور گوشت کی فراہمی کے ساتھ ساتھ دیگر مصنوعات کی تیاری میں بھی خام مال فراہم کرتے ہیں۔ دودھ اور گوشت بچوں کی افزائش اور بڑوں کی صحت کے لیے نہایت ضروری ہیں۔ زراعت کا شعبہ آبادی کی اس بنیادی ضرورت کی فراہمی کو ملک بنائے ہوئے ہے۔

ریشم کے کیڑے پالنا بھی ایک نفع بخش کاروبار اور دلچسپ مشغله ہے۔ چین کے بعد پاکستان میں ریشم سازی کی صنعت ترقی کی جانب گامزن ہے۔ اسی طرح شہد کی کھیاں قدرتی ماحول کے ساتھ ساتھ مصنوعی چھتوں میں بھی پروپریٹ پاٹی ہیں۔ چوں کے شہد غذا بھی ہے اور دوا بھی، اس لیے شہد کی طلب کے پیش نظر پھاڑی کمھی، مغربی کمھی، ڈومنا (بڑی کمھی) اور چھوٹی کمھی کی افزائش پر پاکستان میں خصوصی توجہ دی جا رہی ہے اور شہد کی پیداوار میں روزافروں اضافہ ہو رہا ہے۔

موسم ربيع میں گندم، سرسوں، ہوریا، چنا اور مسور جیسی فصلیں بارانی علاقوں میں نمایاں اہمیت رکھتی ہیں۔ ان فصلوں کو نقصان دینے والی جڑی بوٹیوں کو چار گروپوں میں تقسیم کیا جاسکتا ہے۔ پہلے گروپ میں چڑے پتنے والی (پالک جیسی)، دوسرا گروپ میں گھاس، تیسرا گروپ میں باریک پتوں والی جنگلی گندم وغیرہ اور چوتھے گروپ میں نوک دار پتوں والی جنگلی جنی، دنبی سٹی جیسی جڑی بوٹیاں شامل ہیں۔ یہ جڑی بوٹیاں فصل کی کاشت سے لے کر بڑھوڑتی، کٹائی، گہائی اور منڈی تک ہر مرحلے پر مختلف طریقوں سے نقصان کا سبب بنتی ہیں۔ ان میں جڑی بوٹیوں کا جدید سائنسی اصولوں کے مطابق خاتمه کر کے بہتر پیداوار حاصل کی جاسکتی ہے۔ بڑھتی ہوئی آبادی کی طلب کے مطابق زرعی پیداوار میں اضافہ ہمارے لیے انہائی ضروری ہے۔ عوامی اور حکومتی سطح پر اس سلسلے میں بے شمار اقدامات کیے جا چکے ہیں اور کیے جا رہے ہیں۔ زینتی پیداوار کی بہتری کے لیے کھادیں، معیاری بیچ، مشینری کا استعمال، آب پاشی اور ادویات کا کردار کلیدی حیثیت کا حامل ہے۔ ہمارے کسان خود بھی اپنے تجربات کی روشنی میں ان وسائل کے استعمال کو بہتر سے بہتر بنانے کی کوشش کرتے رہتے ہیں اور حکومت بھی ہر چھوٹے بڑے کسان تک ان وسائل کی بہترین فراہمی کو لیقینی بنا رہی ہے۔ بیچ بونے سے لے کر فصلوں کی کٹائی اور گہائی تک کے تمام مرحلوں کو بہتر بنانے کے لیے جدید مشینری فراہم کی جا رہی ہے۔ آب پاشی کی بہتری

کے لیے نہری نظام کو موثر بنایا گیا ہے اور بارانی علاقوں کے زمینداروں کو ٹیوب ویل کی سہولت فراہم کی گئی ہے۔ ٹریکٹر، تھریشہ اور ہارویٹر وغیرہ فراہم کر کے فصلوں کی بوائی، کٹائی اور گہائی کو بہت بہتر بنادیا گیا ہے۔ کسانوں کو آسان شرافٹ پر قرض دیے جا رہے ہیں اور زرعی علم و ہنر میں اضافے کے لیے مختلف تربیتی پروگراموں کا اہتمام کیا جاتا ہے۔ زرعی شعور کو اجاگر کرنے کے لیے ملک بھر میں زرعی جامعات اور زرعی ترقیاتی ادارے بہترین خدمات انجام دے رہے ہیں۔ عوامی اور حکومتی سطح پر ماؤل فارمز بنائے گئے ہیں۔ یہی وجہ ہے کہ آج کے دور کی ایکٹر پیداوار پر انے دور کے مقابلوں میں کئی گناز یاد ہے۔ قدیم دور کی نسبت جدید دور میں نقش بونے کا طریقہ کار، بہت بہتر ہے۔ پہلے پہل نقش بونے کے لیے کسان بیلیوں کی مدد سے ہل چلاتا تھا اور سخت محنت کرتا تھا۔ اس کے باوجود پیداوار بہت کم ہوتی تھی۔ آج ٹریکٹر کے ذریعے سے زمین میں ہل چلا جاتا ہے، نقش بونے جاتے ہیں اور تھوڑی محنت سے بہتر فصل کاشت کی جاتی ہے۔

اسی طرح فصلوں کی کٹائی اور گہائی کے طریقہ کار میں بھی چدٹ آپھی ہے۔ ہارویٹر اور تھریشہ کے استعمال سے نہ صرف وقت اور زیادہ مشقتوں کی بچت ممکن ہو جکی ہے بلکہ پیداوار کا ضیاع بھی بہت کم ہو گیا ہے۔ ماؤل فارم حکومتی اور عوامی ہردو سطح پر بنائے جاتے ہیں۔ ان ماؤل فارمز میں جدید سائنسی اصولوں کے مطابق کاشت کاری کی جاتی ہے۔ مخصوص زرعی رتبے پر قائم یہ فارم تمام کسانوں کے لیے بہترین نمونے کی حیثیت رکھتے ہیں۔ کسان ان فارموں میں فصلوں کا مشاہدہ کرتے ہیں اور دیکھتے ہیں کہ فصلیں کیسے اگائی جاتی ہیں؟ کس طرح کی کھادوں کا استعمال کیا جاتا ہے؟ فصلوں کو موسموں کی شدت سے کیسے بچایا جاتا ہے؟ کون سی ادویات فصلوں کو کیڑوں اور مکوڑوں اور بیماریوں سے بچا کر زیادہ پیداوار کا سبب بنتی ہیں؟ آج کل تو ایسے گرین فارم بھی بنائے جا رہے ہیں جہاں بے موئی سبزیوں اور پھلوں کی کامیابی سے کاشت کی جا رہی ہے۔ اب ہم کسی بھی موسم میں ہر قسم کی سبزی اور پھل اپنی خوراک کا حصہ بناسکتے ہیں۔

سرسز و شاداب پاکستان ہماری خوش حالی کا ضامن ہے۔ اللہ تعالیٰ نے ہمیں سونا اگلنے والی زمینوں سے نوازا ہے۔ سر زمین پاکستان نہ صرف میدانی علاقوں میں زرخیز ہے بلکہ اس کے پہاڑ بھی سرسز و شاداب ہیں۔ ضرورت اس امر کی ہے کہ ہم بہترین منصوبہ بندی کر کے زراعت کو صنعت بناتے ہوئے اس مملکتِ خداداد کی خوش حالی کو یقینی بنائیں۔ زرعی مصنوعات کی درآمدات کے مجاہے برآمدات کو فروع غدیں اور زر مبادلہ کی صورت میں اپنے پاک وطن کی معیشت کو مضبوط سے مضبوط تر بنائیں۔



## پاکستان کا قومی کھیل ⑤

جھپٹنا پلٹنا پلٹ کر جھپٹنا  
لہو گرم رکھنے کا ہے اک بہانہ

مشہور قول ہے کہ اگر کھیل کے میدان آباد ہو جائیں تو ہسپتال ویران ہو جاتے ہیں۔ کھیل انسانی جسم کو تندرست و توانا بناتے ہیں اور بے شمار انسانی اوصاف پیدا کرتے ہیں۔ خود اعتمادی، باہمی احساس، تحمل، برداہری، وقت کی پابندی اور نظم و ضبط جیسی کتنی ہی صفات ہیں جو کھیلوں کی مرہون منت ہیں۔ یہ بھی کہا جاتا ہے کہ: **العقل السليم في الجسم السليم**۔ ”یعنی: صحبتِ مند جسم میں ہی صحبتِ مند دماغ ہوتا ہے۔“ گویا تعلیم کے ساتھ ساتھ کھیل بھی ضروری ہیں۔

میدان کے لحاظ سے کھیلوں کو تقسیم کیا جائے تو یہ دو قسم کی ہوتی ہیں یعنی ان ڈور اور آؤٹ ڈور۔ شترنج، کیرم بورڈ، سنوکر، ٹیبل ٹینس، بیڈمنٹن اور سکواش وغیرہ کا تعلق ان ڈور کھیلوں سے ہے جب کہ ہاکی، فٹ بال، باسکٹ بال، والی بال، کبدی اور رستہ کشی وغیرہ آؤٹ ڈور کھیلوں ہیں۔ کھیل کوئی بھی ہوں اور کسی میدان میں بھی کھیلے جائیں، ہمارے ذہن اور جسم کی تعمیر و ترقی میں اہم کردار ادا کرتے ہیں۔ کھیلنے سے دماغ تروتازہ ہوتا ہے اور قائدانہ صلاحیتیں پروان چڑھتی ہیں۔ کھیل کے قواعد و ضوابط کھلاڑی کو نظم و ضبط کا پابند بناتے ہیں۔ کھیلوں سے ایک طرف تو کھلاڑیوں میں تحمل، برداہری، برداشت، دوسروں کا احساس، فرماں برداری اور باہمی تعاون جیسے جذبات پروان چڑھتے ہیں جب کہ دوسری طرف وہ قسم کے حالات کا مقابلہ کرنا سمجھتے ہیں۔

فٹ بال کے ساتھ ساتھ ہاکی کا کھیل بھی دنیا بھر میں مقبول ہے۔ ہاکی کا میدان اگرچہ فٹ بال کے میدان سے قدرے چھوٹا ہوتا ہے مگر دلچسپی کے لحاظ سے کسی طور کم نہیں۔ فٹ بال کی طرح ہاکی کی ٹیم بھی گیارہ کھلاڑیوں پر مشتمل ہوتی ہے اور اس میں بھی دو ریفری ہوتے ہیں۔ عالمی معیار کے مطابق ہاکی کے میدان کی لمبائی ایک سو گز اور چوڑائی ساٹھ گز ہوتی ہے۔ کھلاڑی جوزہ معیار کے مطابق بنی ہوئی ہاکی اور گینڈ سے کھیلتے ہیں جب کہ کھیل کا دورانیہ ۷۰ میٹر ہوتا ہے جس کا پہلا اور دوسرا ہاف ۳۵، ۳۵ میٹر کا ہوتا ہے۔ پہلے ہاف کے بعد دونوں ٹیمیں اپنی سائیڈ زتدیل کر لیتی ہیں۔

ہاکی ہمارے وطن عزیز پاکستان کا قومی کھیل ہے۔ پاکستان کے علاوہ یہ کھیل ایشیائی ممالک جیسے بھارت، چین، جاپان، جنوبی کوریا وغیرہ میں بہت مقبول ہے۔ اس کے علاوہ ہالینڈ، انگلینڈ، پولینڈ، پسین، فرانس، جرمنی، آسٹریلیا اور جنوبی افریقہ وغیرہ میں بھی اس کھیل کی بے حد مقبولیت ہے۔ تاریخی لحاظ سے ہاکی کا کھیل انیسویں صدی میں مقبول ہوا۔ ۱۹۰۸ء اور ۱۹۲۰ء کے اولمپیک مقابلوں میں ہاکی کا کھیل شامل تھا۔ ۱۹۲۸ء کے بعد اسے اولمپیک کھیلوں کے ہر ٹورنامنٹ میں شامل کیا گیا۔ ۱۹۵۲ء میں ہاکی کا کھیل ایشیان گیمز میں شامل ہوا۔ ہاکی کے ولڈ کپ کا آغاز ۱۹۷۱ء میں کیا گیا۔ ہاکی کے بڑے ٹورنامنٹس میں اولپکس مقابله جات کے ساتھ ساتھ ورلڈ کپ، چین پینز ٹرینی، ایشیا کپ اور سیف گیمز شامل ہیں۔ انیسویں صدی کے وسط تک پورے یورپ میں یہ کھیل مقبول ہو چکا تھا۔

ہندوستان میں بڑانوی فوج نے ہاکی کا کھیل متعارف کرایا۔ براعظم ایشیا میں پہلے پہل پاکستان اور ہندوستان کی صرف دونماں نہ ٹیکی تھیں۔ جاپان، ملاکشیا، جنوبی کوریا، انڈونیشیا اور بنگلہ دیش کی ہاکی ٹیکیں بعد میں منظر عام پر آئیں۔

پاکستان کی ہاکی ٹیکی بار ۱۹۳۸ء میں بین الاقوامی مقابلوں میں علی اقتدار ادا کی کہتا نی میں شامل ہوئی جو قیام پاکستان سے قبل متحده ہندوستان کی طرف سے بھی کھیل چکے تھے۔ اس ٹورنامنٹ میں پاکستان نے چوتھی پوزیشن حاصل کی۔ ۱۹۵۶ء کے میلبرن اولمپکس میں پاکستانی ہاکی ٹیکی نے بہترین کارکردگی کا مظاہرہ کرتے ہوئے فائنل تک رسائی حاصل کی اور سلوور میڈل حاصل کیا۔ ۱۹۶۰ء کے روم اولمپکس میں پاکستان نے عبدالحمید حمیدی کی قیادت میں پہلا اولمپک گولڈ میڈل حاصل کر کے بھارت کی ۳۲ سالہ بالادستی کا خاتمہ کیا۔ یہ دناریجی فتح تھی جس نے ہاکی کو پاکستان کا قومی کھیل بنادیا۔ ۱۹۶۸ء کے میکسیکو اولمپکس میں پاکستان نے طارق عزیز کی قیادت میں آسٹریلیا کو فائنل میچ میں شکست دے کر اور ۱۹۸۳ء کے لاس اینجلس اولمپکس میں منظور جو نیر کی قیادت میں جرمی کو شکست دے کر گولڈ میڈل حاصل کیے۔ پاکستان نے اب تک پندرہ بار اولمپکس کے ہاکی مقابلوں میں حصہ لیا ہے اور تین سونے، تین چاندی اور دو کانسی کے تمنغ حاصل کیے ہیں۔ پاکستان کی ہاکی ٹیکی نے ۱۹۷۱ء میں پہلا ورلڈ کپ، ۱۹۷۸ء میں دوسرا، ۱۹۸۲ء میں تیسرا اور ۱۹۹۷ء میں چوتھا ورلڈ کپ جیتا۔ پاکستان کی ہاکی ٹیکی نے سب سے زیادہ بار یعنی چار بار ورلڈ کپ جیتا جو ایک ریکارڈ ہے۔ اس کے علاوہ چینی پسٹریانی، ایشیا کپ اور سیف گیمز میں بھی متعدد تمنغ حاصل کر کے اپنی فتح کے جھنڈے گاڑچکا ہے۔ ہاکی کی وجہ سے پاکستانی پرچم کی عشروں تک پوری دنیا کے میدانوں میں لہراتا رہا۔ ہاکی کے میدان میں مجموعی طور پر پاکستان تین اولمپکس گولڈ میڈل، چار ورلڈ کپ، تین چینی پسٹریانی، تین اذلان شاہ ہاکی ٹورنامنٹ گولڈ میڈل اور آٹھا ایشین گیمز گولڈ میڈل اپنے نام کر چکا ہے۔

پاکستانی ٹیکی عرصہ دراز تک ناقابل شکست سمجھی جاتی رہی۔ ماضی میں پاکستانی کھلاڑیوں کے کھینچے انداز اور کارکردگی قابل ستائش تھی۔ اس وقت قدرتی گھاس پر پاکستان کا ایشیائی ہاکی اسٹائل، بہت مقبول تھا جس کے سامنے یورپی ٹیکیں بے بُس نظر آتی تھیں۔ جب یورپی ٹیموں نے آسٹریوٹر ف اور پولیٹر ف کو قدرتی گھاس کے تبادل کے طور پر متعارف کرایا تو ایشیائی اسٹائل اتنا کامیاب نہ رہا۔ یہی وجہ ہے کہ موجودہ دور میں ہمارے کھلاڑی سخت مختت کے باوجود وہ متانج حاصل نہیں کر پا رہے جو ماضی میں ان کا طرزِ انتیاز تھا۔ ماضی میں نصیر بندہ، اصلاح الدین، منور زماں، سلیمان شیر وانی، سمیع اللہ، شہنماز شیخ، حسن سردار، حنیف خان، شہباز سینر، کلیم اللہ، سمیع اللہ، منظور جو نیر، قاضی محب اور شہباز جو نیر جیسے عالمی شہرت یافتہ پاکستانی کھلاڑی وطن عزیز کی نمایندگی کر کر چکے ہیں۔

ہاکی کے میدان میں پاکستان کی پچان خواتین کی ہاکی ٹیکی بھی ہے۔ پاکستان کی وین ہاکی ٹیکی متعدد بین الاقوامی مقابلوں میں شرکت کر کے اعلیٰ کارکردگی کا مظاہرہ کر چکی ہے۔ امید ہے کہ مستقبل میں خواتین کی قومی ہاکی ٹیکی پاکستان کے لیے بڑے عالمی اعزازات جیتنے میں کامیاب ہوگی۔ مقامی ہاکی کلبوں، سکولوں، کالجوں اور یونیورسٹیوں کی سطح پر ہاکی کو فروغ دینے کے لیے مؤثر اقدامات اٹھائے جا رہے ہیں۔ امید ہے پوری دنیا میں پاکستان ہاکی کی کھوئی ہوئی ساکھا ایک بار پھر، حال ہوگی۔ ان شاء اللہ!



## ٦ تعلیم نسوان

تعلیم نسوان عربی زبان کے دو الفاظ ”تعلیم“ اور ”نسوان“ کا مرکب ہے۔ تعلیم کے معنی ہیں علم حاصل کرنا جب کہ نسوان کا لفظ نسائے اکلا ہے جس کا معنی ہے عورت۔ گویا عورتوں کا علم حاصل کرنا تعلیم نسوان کہلاتا ہے۔ علم کی اہمیت اپنی جگہ مسلم ہے کیوں کہ بنی نوع انسان اگر اشرف اخلاقوں ہے تو علم ہی کی وجہ سے، وہ اپنی تخلیق کے بعد اگر مسحود ملائک اور واجب التقطیم بنا تو علم ہی کی پنا پر۔ علم وہ موضوع ہے جو زندگی کا ہمه اطراف سے احاطہ کیے ہوئے ہے۔ وہ دولت ہے جو تقسیم کرنے سے بڑھتی ہے۔ یہ وہ روشنی ہے جس سے جہالت کے اندر ہیرے چھتے ہیں۔ یہ وہ طاقت ہے جس سے کائنات کے ہیدھ کھلتے ہیں اور اس کے خفیہ خزانے دریافت ہوتے ہیں۔ علم ایک بے کنار سمندر ہے۔ یہ انسان کو خودشناصی سے خداشناصی کی طرف راغب کرتا ہے لیکن موضوع بحث صرف علم کا حصول نہیں بلکہ تحصیل تعلیم نسوان ہے۔ سوال یہ ہے کہ کیا عورت بنی نوع بشر سے متعلق نہیں؟ کیا وہ آدمیت اور انسانیت سے خارج ہے؟ یقیناً نہیں۔ وہ اولاد آدم اور بنت حوا ہے۔ وہ اس کائنات کا جمال اور شاہ کار ہے۔ عورت ایک دل کش وجود کا نام ہے۔ وہ اس گردش لیل و نہار میں سوز و سازِ زیست کا نہایت اثر آفرین اور کیف آونگہ ہے۔ بقول علامہ اقبال رحمۃ اللہ علیہ:

وجود زن سے ہے تصویر کائنات میں رنگ

اسی کے ساز سے ہے زندگی کا سوز دروں

کسی بھی معاشرے کے قیام کے لیے مرد اور عورت لازم و ملزم ہیں۔ دونوں کا باہم چولی دامن کا ساتھ ہے۔ مرد خاوند ہے، باپ ہے، بیٹا ہے، بھائی ہے تو عورت بیوی ہے، ماں ہے، بیٹی ہے اور بہن ہے۔ بیوی کا اپنے خاوند سے خونی تعلق نہیں ہوتا لیکن وہ خونی رشتہوں کو جنم دیتی ہے۔ وہ ماں کے روپ میں دنیا کی خوب صورت ترین مخلوق ہے کیوں کہ کوئی ماں بد صورت نہیں ہوتی۔ اس کی وجہ سے گھر جنت نظیر ہے۔ وہ بیٹی ہے تو ماں باپ کے گھر کی رحمت اور رونق، وہ بہن ہے تو بھائیوں کے لیے ماں کی طرح سراپا محبت، سراپا ایثار اور سراپا مرقد۔ مولانا حاجی نے کیا خوب کہا ہے:

اے ماڈ! بہنو! بیٹیو! دنیا کی زینت تم سے ہے      ملکوں کی بستی ہو تمحی ، قوموں کی عزّت تم سے ہے

تم گھر کی ہو شہزادیاں ، شہروں کی ہو آبادیاں      غمگین دلوں کی شادیاں، دُکھ سکھ میں راحت تم سے ہے

تم ہو تو غربت ہے دلن ، تم بن ہے ویرانہ چمن

ہو دلیں یا پر دلیں ، جینے کی حلاوت تم سے ہے

یقیناً اچھی بیوی ہی اچھی ماں بنتی ہے، اچھی ماں اچھی بیٹی کی ضامن ہے اور اچھی بیٹی ہی اچھی بہن ثابت ہوتی ہے۔ سوال یہ ہے کہ عورت کا اپنے ہر روپ میں اچھا ہونا کیوں کر مکن ہے؟ یقیناً علم ہی وہ زیور ہے جو قدرت کی اس خوب صورت تخلیق کو کائناتِ ارضی کا شاہ کار بناتا ہے۔ علم اچھے اور اچھے میں حد فصل ہے۔ اس حد کو سر کر کے اپنے وجود کی سرحد بنانا مرد اور عورت دونوں کے لیے ناگزیر ہے۔

الله تعالیٰ قرآن پاک میں ارشاد فرماتا ہے کہ کیا برابر ہو سکتے ہیں اور وہ جو علم رکھتے ہیں رکھتے؟ اسی طرح رسول اکرم ﷺ کا ارشادِ گرامی ہے: ”علم حاصل کرنا ہر مسلمان مرد اور عورت پر فرض ہے۔“ (بحوالہ شعب الایمان) جب قرآن اور حدیث کے مخاطب مرد اور عورت دونوں ہیں، معاشرے کی ابتداء کا مخذل مرد اور عورت دونوں ہیں، کاروبار زیست کے محافظ مرد اور عورت دونوں ہیں تو کیسے ممکن ہے کہ مردوں علم و فن سے اپنی شخصیت کو مزین کر لے اور عورت زیرِ تعلیم سے آراستہ نہ ہو۔

درحقیقت مرد اور عورت زندگی کی گاڑی کے دو پیسے ہیں۔ یہ جب تک ہمارے ہیں زندگی کی گاڑی اُس وقت تک پر سکون طور پر روای دواں ہے۔ جہاں ان میں بگاڑا یا زندگی جہنم زار بگئی۔ اس لیے ایک پڑھی لکھی عورت ہی ایک اچھی، بہتر اور مثالی بیوی ثابت ہو سکتی ہے۔ ایک پڑھی لکھی بیوی ہی حیاداری کے تمام تقاضے پورے کر سکتی ہے۔ وہ اپنے خاوند کی ضروریات، جذبات اور احساسات کو پوری طرح سمجھ سکتی ہے۔ وہ خاوند کی پسند و ناپسند معلوم کر کے اس کے لیے سکون کا باعث بن سکتی ہے۔ ایک پڑھی لکھی بیوی ہی شیریں زبان کی حامل، تحمل مزاج اور نرم خوب ہو سکتی ہے۔

وہ گھر میں چادر اور چار دیواری کے تحفظ کی ضامن ہے۔ ملازم ہے تو زندگی کی منصوبہ بندی کر کے اپنی ملازمت کی ذمہ داریوں کو گھر کے ماحول پر اثر انداز نہیں ہونے دیتی بلکہ عہدِ حاضر کے معاشی معاملات میں اپنے خاوند کا ہاتھ بٹاتی ہے۔ روایتی عورتوں کی طرح ایک ہی مرد پر تادمِ زیست پورے گھر کی کفالت کا بوجھ نہیں لادتی۔ وہ اگر ملازمت نہیں بھی کرتی تو گھر یہو معاملات ایک ماہرِ اقتصادیات کی طرح بنا ہتی ہے اور گھر کو ہر قسم کے مسائل سے محفوظ رکھتی ہے۔

دینی اور معاشرتی ہر دو پہلوؤں سے دیکھیں تو عورت کا روپِ بحیثیت ماں بے مثال اور لاثانی ہے۔ ماں کو جتنی تو قیر اسلامی تناظر میں حاصل ہے کسی اور رضا بلطے میں ممکن نہیں۔ جنت کو ماں کے قدموں تلے رکھ دیا گیا ہے۔ انسانی پہلو سے بھی غور کریں تو ماں انسانیت کا مخذل ہے۔ بچے کی پیدائش، پرورش، بڑھوڑی اور نشوونما، کون سا ایسا پہلو ہے جس کی احتیاج ماں پورا نہیں کرتی۔ یہی ماں جس کی گود بچے کی پہلی درس گاہ ہوتی ہے، اگر تعلیم یافتہ ہو تو کتنا ترقی یافتہ، صحبتِ مندر اور خوش حال معاشرہ منظرِ عام پر رونما ہو گا۔ نپولین نے جب یہ بات کہی تھی کہ تم مجھے اچھی مائیں دے دو، میں تمھیں اچھی قوم دے دوں گا تو اس سے بھی یہی مراد تھی کہ اچھی ماں ہی اولاد کی اچھی تربیت کر سکتی ہے۔

تعلیم ہر بیٹی کا بنیادی حق ہے جس کی ادائیگی والدین اور معاشرے کا اولین فریضہ ہے۔ بیٹی کی عظمت و اہمیت کے پیش نظر دین اسلام نے اس کی تعلیم و تربیت کے لیے بہترین اصول وضع کیے ہیں۔ عہدِ نبوی ﷺ میں مردوں کے ععظ و نصیحت کی طرح عورتوں کے لیے بھی خاص دن مقرر تھا جس میں وہ رسول اکرم ﷺ سے فرمودا تی عالیہ سماعت کرتی تھیں۔ ہادی عالم ﷺ کی سیرت طیبہ، ارشادات اور تعلیمات اس امر کے مقاضی کا فرمان ہے: ”جو شخص اڑکیوں کی پرورش سے دوچار ہو، پھر ان کی پرورش سے آنے والی مصیبتوں پر صبر کرے تو یہ سب اڑکیاں اس کے لیے جہنم سے آڑ بھیں گی۔“ (جامع ترمذی: ۱۹۱۳) آپ ﷺ کی سیرت طیبہ، ارشادات اور تعلیمات اس امر کے مقاضی

ہیں کہ بیٹوں کے ساتھ ساتھ بیٹیوں کی پرورش اور تعلیم و تربیت میں عادلانہ طرز فکر و عمل اپنایا جائے۔

عورت، خاندان اور معاشرہ کار و بارزیست کے تسلسل کی بنیادی اکائیاں ہیں۔ عورت خاندان کی بنیادی اکائی ہے اور خاندان معاشرے کی۔ عورت پڑھی لکھی، مہذب اور سلیقہ شعار ہوگی تو خاندان کی اندر ونی اور بیرونی حالت بعضی بہتر ہوگی۔ ایسا خاندان معاشرے کو بالغ نظر، مہذب اور مفید شہری فراہم کرے گا۔ گویا عورت بہترین معاشرے کے آغاز و ارتقا کا لازمی جزو ہے اس لیے اس کی تعلیم و تربیت کا اہتمام ہر معاشرے کی اولین ذمہ داری ہے۔ اس ذمہ داری کو پس پشت ڈالنا بھرمانہ غفلت کا ارتکاب ہوگا۔ عورت اگر تعلیم و تربیت کی صفات سے متصف ہے تو اس کے اوصاف معاشرے کے افراد سے منکس ہوں گے اور معاشرہ نقطہ کمال کو پہنچ گا بصورتِ دیگر مذہبی، اخلاقی، فکری، فنی اور زندگی کے عملی پہلوؤں میں زوال ہی زوال نظر آئے گا۔

عورت کو تعلیم دلانے کا صرف یہی مقصد ہرگز نہیں کہ مغربی ممالک کی طرح اسے پڑھا کر فیکٹریوں، کارخانوں، دفتروں اور نجی اداروں میں ملازمت کے لیے بھیجا جائے بلکہ اس کی تعلیم کا مقصد خود اس کی زندگی کو کامیاب بنانا ہے۔ اسے ایسی شخصیت کا روپ دینا ہے کہ اس کی ذات سے مسلک ہر فرد اس سے مستفید ہو سکے۔ اسے ایسی اعلیٰ تعلیم سے بہرہ مند کرنا ہے کہ وہ ایک اچھی ماں، اچھی بہن، سلیقہ شعار بیوی اور اطاعت گزار بیٹی بن سکے۔

غور طلب پہلو یہ ہے کہ لڑکیوں کی تعلیم کے لیے بھی کیا وہی نصاب کافی ہے جو لڑکوں کو پڑھایا جاتا ہے۔ اس پہلو سے دیکھا جائے تو کچھ مضمایں اور تعلیمی شعبے ایسے ہیں جو لڑکوں اور لڑکیوں کے لیے مشترک ہو سکتے ہیں لیکن کچھ مضمایں اور شعبہ جات ایسے بھی ہیں جو زیادہ تر خواتین کے لیے مخصوص ہیں۔ پاکستانی معاشرے میں امورِ خانہ داری عام طور پر خواتین کی ذمہ داری سمجھے جاتے ہیں۔ اس لیے سامنس، آرٹس، کامرس اور دیگر شعبہ جات سے متعلق مضمایں کے ساتھ ساتھ لڑکیوں کے لیے امورِ خانہ داری اور گھریلو دستکاری جیسے مضمایں بھی نصاب کا حصہ ہونے چاہیے۔ مغربی تہذیب کی تقلید میں پڑھی لکھی خواتین کا موقف یہ ہوتا ہے کہ پڑھ لکھ کر بھی اگر چوڑھا ہی پھونکنا پڑے تو پھر تعلیم کا کیا فائدہ؟ یہ نظریہ غلط ہے کیوں کہ پڑھنے لکھنے کے بعد بھی ان کا اصل ٹھکانا گھر ہی ہے، اس لیے ضروری ہے کہ امورِ خانہ داری وہ اپنی درس گاہوں ہی سے سیکھ کر نکلیں۔ لڑکیوں کے لیے تعلیمی اداروں میں پیشہ و رانہ تعلیم اور عملی تربیت دینے کا بندوبست بھی ہونا چاہیے۔



## ۷ سائنس کے کرشمے

خلیے کی گرہ کھولی ، جوہر کا جگر چیرا راکٹ کو خلاؤں میں بھیجا ہے سفیرانہ  
اب ذوقِ تجسس کا اک اور ہی عالم ہے گھومیں گے خلاؤں میں ہم خود ہی دلیرانہ  
الله تعالیٰ نے انسان کا شرفِ الخلقوت بنایا ہے۔ سنتے اور بولنے کی صلاحیتوں کے ساتھ ساتھ اسے عقل و فہم اور علم و فضل بھی  
عطایے ہیں۔ اللہ تعالیٰ نے انسان کو کائنات پر غور و فکر کرنے، اس کا مشاہدہ کرنے اور اس میں چھپے ہوئے خزانے دریافت کرنے کی  
دعوت دی ہے۔ اس لیے انسان اپنی فطری صلاحیتوں کو کام میں لاتے ہوئے نہ صرف سورج، چاند، ستاروں، زمین، آسمان اور فضاءوں  
جیسے مظاہر قدرت کو سمجھنے کی کوشش کرتا چلا آ رہا ہے بلکہ کائنات کے تمام عناصر میں موجود وسائل کو دریافت کر کے اپنے استعمال میں  
لانے کے لیے نت نئی ایجادات کرتا چلا آ رہا ہے۔ سائنسی علوم کا بنیادی مقصد نئی ایجادات اور دریافتوں کے ذریعے سے دنیا کو ترقی  
کی راہ پر گامزین کرنا اور زندگی گزارنے کے لیے نئے وسائل مہبیا کرنا ہے۔ چوں کہ سائنس علم کا دوسرا نام ہے، اس لیے انسان عقل و  
علم کے ذریعے سے جو ایجادات کرتا ہے، وہ سائنسی ایجادات کہلاتی ہیں۔

موجودہ دور سائنس اور یونیکنالوجی کا دور ہے۔ اس عہد میں حیرت انگیز ایجادات نے ہماری معاشرتی زندگی کے ہر پہلو میں  
انقلاب برپا کر دیا ہے۔ وہ حیزیں جن کا ذکر داستانوی اور افسانوی تھا، آج حقیقت کا روپ دھار چکی ہیں۔ انسان سمندر کی تھے سے لے  
کر آسمان کی بلندیوں تک اپنے قدم جما پکھا ہے اور ساری دنیا سمٹ کر اس کے قدموں میں آچکھی ہے۔ کل تک غاروں میں رہنے والا  
انسان آج شاندار عمر تھی اور گھر تعمیر کر رہا ہے۔ ایسے گھر جن میں سائنسی ایجادات کی بدولت وہ تمام سہولیات میسر ہیں جن کا کبھی تصور  
بھی نہیں کیا جا سکتا تھا۔ صرف بھلی ہی کو دیکھیے، ہم کبھی روشنی کے لیے تیل سے جلنے والے چرانگوں کے محتاج ہوا کرتے تھے، گرمی سے  
بچنے کے لیے دستی پنکھے تھامے ہوئے درختوں کی چھاؤں کا سہارا لیتے تھے۔ آج ایک بٹن دبائیں تو سارا گھر روشن ہو جاتا ہے۔  
پنکھے، اڑکولر، اڑکنڈلیشنر اپنا کام دکھانے لگتے ہیں اور ہم گرمی کی تپش سے بے نیاز ہو جاتے ہیں۔ کھانا پکانے کے لیے بھلی اور گیس کے  
چولھے، کھانے پینے کی اشیا محفوظ کرنے کے لیے ریفریجریٹر اور ڈریپ فریزر، کپڑے دھونے اور خشک کرنے کے لیے واشنگ اور ڈریز  
مشینیں، کپڑے سینے کے لیے سلائی مشین اور پانی کی دستیابی کے لیے موڑ پمپ موجود ہیں۔ غرض ہمارے گھر سائنسی ایجادات سے  
اس طرح سچے ہیں کہ اگر پرانے دور کا کوئی شخص آجائے تو اسے ہماری دنیا جتنے معلوم ہونے لگے۔ ہمیں اپنے گھروں سے باہر اور  
دوسرے شہروں یا ملکوں میں آنا جانا پڑتا ہے۔ اس حوالے سے ذرائع نقل و حمل پر نظر ڈالیں تو ناقابلِ یقین حد تک انقلاب نظر آتا  
ہے۔ جدید یونیکنالوجی نے ہمارے ذرائع آمد و رفت کو گویا جادو کی بنادیا ہے۔ فاصلے سمت کر رہ گئے ہیں۔ سالوں کے فاصلے دنوں میں  
اور دنوں کے فاصلے گھنٹوں، منٹوں میں تبدیل ہو چکے ہیں۔ موڑ سائیکل، موڑ کار، گاڑی، ریل گاڑی اور ہوائی جہاز جیسی ایجادات  
ہمیں وہ قوتِ عطا کر چکی ہیں کہ ہم فاصلوں کے ساتھ ساتھ وقت کو بھی محفوظ محسوس کرتے ہیں۔

جدید سائنسی ایجادات سے مواصلات کے نظام میں بھی ان گزنت تبدیلیاں آئی ہیں۔ ریڈ یو، ٹیلی ویژن، ٹیلی فون، موبائل فون، فیکس اور انٹرنیٹ، ایسی ایجادات ہیں جن کے سبب ہم ساری دنیا کو اپنے سامنے موجود پاتے ہیں۔ اب یہ ممکن ہو چکا ہے کہ ہم کسی بھی وقت اور کسی بھی جگہ ہزاروں میل دور پڑھنے کسی شخص کو براہ راست دیکھ سکتے اور اس سے گفتگو کر سکتے ہیں۔ انٹرنیٹ پر ای میل کے ذریعے سے چند سینٹروں میں ہزاروں کلو میٹر دور و ستوں کو پیغامات، مضمایں، کہانیاں، اسماق اور اشعار وغیرہ بھیج جاسکتے ہیں۔ موجودہ دور میں موبائل فون سے بھی کمپیوٹر کا کام لیا جا رہا ہے۔ طلبہ کمپیوٹر کو سامنے رکھ کر انٹرنیٹ سے کسی بھی تعلیمی ادارے، شعبہ تعلیم اور کتاب وغیرہ کے بارے میں بھر پور معلومات حاصل کر سکتے ہیں۔ ان سہولیات نے درس و تدریس کے نظام کو بہت مؤثر، علاج معاملے کی مستند معلومات کی فراہمی کو آسان اور معلوماتِ عامہ تک عام آدمی کی رسائی کو ممکن اور آسان بنادیا ہے۔ قدیم دور کا انسان بے شمار توجہات کا شکار تھا۔ مختلف بیماریوں کے شکار انسان کو آسیب زدہ قرار دے دیا جاتا تھا اور اس کے ساتھ بڑا عجیب و غریب سلوک کیا جاتا تھا۔ ایک طرف بیماری، دوسری طرف تکلیف دہ طریق علاج اسے موت کی آنکھوں میں دھکیل دیتے تھے۔ سائنسی ترقی کی بدولت آج ہر مرض کی تشخیص ممکن ہو چکی ہے، ناقابل علاج مہلک امراض کا علاج ممکن بنادیا گیا ہے اور جگر، دل، گردوں سمیت بے شمار انسانی اعضا کی پیوند کاری بڑی کامیابی سے کی جا رہی ہے۔

سائنس دانوں کے انسانیت پر بے شمار احسانات ہیں۔ انسان کی انفرادی اور اجتماعی زندگی ان کے احسانات سے بھری پڑی ہے۔ آج کا انسان بالوں کی تراش خراش، دانتوں کی صحت و صفائی، پینائی کے معاملات، تندرسی اور لباس سے لے کر جوتوں اور جرایوں تک سائنسی ایجادات کا مرہون منت ہے۔ اجتماعی لحاظ سے گھروں اور دیگر عمارتوں کی تعمیرات، اناج کی کھیت سے لے کر عام آدمی تک رسائی، بجلی، گیس اور صاف پانی کی فراہمی وغیرہ ہماری اجتماعی زندگی پر سائنسی ترقی کے احسانات کی مثالیں ہیں۔ اگرچہ سائنسی ترقی کے منفی اثرات کی مثالیں بھی اسلو سازی، بم، بارود کی بارش اور ایٹھی تباکریوں کی صورت میں موجود ہیں لیکن اس میں سائنسی ترقی ہرگز قصور و انہیں ہو سکتی۔ اس صورت میں قصور صرف منفی سوچ اور منفی ذہن کا ہے کہ جس کی وجہ سے سائنسی ایجادات کا منفی استعمال ہو سکتا ہے۔

حقیقت یہی ہے کہ سائنسی ترقی کی بدولت ہماری میکانیکی، صنعت، تجارت، زراعت، تعلیم اور تفریح جیسے تمام شعبہ جات نہایت تیز رفتاری سے ترقی کر رہے ہیں۔ اگر سائنس اور ٹیکنالوژی میں اسی رفتار سے ترقی ہوتی رہی تو آنے والی نصف صدی میں یہ دنیا جانے کہاں سے کہاں پہنچ جائے بقول علامہ اقبال:

آنکھ جو کچھ دیکھتی ہے لب پہ آسکتا نہیں  
محیٰ حیرت ہوں کہ دُنیا کیا سے کیا ہو جائے گی



## برداشت اور رواداری

سچی کے دیپ سندر ہیں ہمارے کیا تمہارے کیا  
اجالا ہر طرف ہے اس کنارے اُس کنارے کیا  
کسی منفی رجحان کے نتیجے میں اپنے سخت رو عمل پر قابو پالینا برداشت ہے اور رو عمل کے طور پر منفی رویے کے بجائے ثبت حسن سلوک کو روا رکھنا، رواداری کاہلاتا ہے۔ ہمارا معاشرہ اس وقت جن منفی رجحانات سے دوچار ہے، ان میں عدم برداشت کا اولیت حاصل ہے۔ جس کے باعث ہمارے اندر رواداری کا وصف مفقود ہوتا جا رہا ہے۔ ہمیں روزانہ ایسے بہت سے لوگوں سے واسطہ پڑتا ہے جو چھوٹی چھوٹی اور انہتائی معمولی باتوں پر ایک دوسرے کے ساتھ دست و گریاں دکھائی دیتے ہیں۔ بات کا بتکلگر بنا دیا جاتا ہے۔ محض اپنی جھوٹی انا اور ضد پر قائم رہتے ہوئے دوسروں کا احترام پامال کیا جاتا ہے۔ عزت نفس مجروح کی جاتی ہے۔ یہ سب کچھ اس لیے کیا جاتا ہے کہ ہر آدمی اپنے نظریات اور اپنی سوچ کو سچا اور خود کو درست سمجھتا ہے۔ اور دوسرے کو سچ سے عاری گردانتا ہے۔ ایسی صورت حال میں یقیناً تصادم کی فضاضیدا ہو جاتی ہے اور لوگ ایک دوسرے کا گلا تک کاٹنے کو تیار ہو جاتے ہیں۔

اگر ہم لوگ تھوڑی دیر کے لیے صبر تحمل، برداشت اور رواداری سے کام لیں تو بہت بڑے مالی و جانی نقصان سے بچا جا سکتا ہے۔ لیکن برداشت کا وصف لوگوں میں اُس وقت پیدا ہو گا جب وہ رواداری اور حسن سلوک کو اپنا شعار بنائیں گے۔ ہمارے پیارے نبی حضرت محمد رسول اللہ ﷺ کی حیاتِ طیبہ ہمارے لیے مشعل راہ ہے۔ آپ ﷺ نے ہمیشہ برداشت اور رواداری سے کام لیتے ہوئے ہمارے لیے ایسی بے شمار زندہ مثالیں قائم کی ہیں جو رہتی دنیا تک انسانیت کے لیے رشد و ہدایت کا ذریعہ بنی رہیں گی۔ آپ ﷺ کے راستے میں کانٹے بچھائے گئے، پتھر بر سائے گئے، طرح طرح کی اذیتوں سے دوچار کیا گیا مگر آپ ﷺ نے ہمیشہ برداشت اور تحمل سے کام لیا بلکہ فتح مکے موقع پر تمام دشمنانِ اسلام کو معاف فرمادیا۔ اس وقت ہمارے ملک کے دو نگین مسائل ہیں، جو لوگوں کو عدم برداشت اور تصادم کی طرف لے کے جا رہے ہیں۔ ان میں سے ایک فرقہ واریت ہے اور دوسرے مسئلہ طبقاتی امتیاز ہے۔ ان مسائل کی وجہ سے معاشرے کا امن و سکون غارت ہوتا چلا جا رہا ہے۔ بہ نیشیت مسلمان جب ہمارا خلق و مالک ایک ہے، قرآن ایک ہے، رسول ایک ہے تو پھر ہمیں بھی ایک ہونا چاہیے۔ جب معاشرے میں ایک ساتھ رہتے ہوئے لوگ فرقہ واریت میں تقسیم ہو جائیں گے تو الاحمال منافرت بڑھے گی۔ ایسے میں اگر رواداری اور برداشت کو بروئے کار لایا جائے تو ہم اختلافِ رائے کے باوجود لوگوں میں وسکون کے ساتھ رہ سکتے ہیں۔ ارشادِ باری تعالیٰ ہے:

ترجمہ: ”اللہ کی رسی کو مضبوطی سے تھام لو اور تفرقے میں نہ پڑو۔“ (آل عمران: آیت ۱۰۳)

اسلام تو دوسرے مذاہب کے لوگوں سے بھی حسن سلوک روا رکھنے کا درس دیتا ہے۔

عہدِ نبوی ﷺ میں ایک مرتبہ نجران سے مسیحی علاما کا ایک وفد میئے آیا اور مسجدِ نبوی ﷺ میں انہوں

نے اپنے طریقے کے مطابق عبادت کرنے کی خواہش ظاہر کی۔ کچھ صحابہ نے تحفظات کا اظہار کیا لیکن رسول اکرم ﷺ میں عبادت کرنے کی اجازت دے دی۔ اس واقعہ میں اسلام کی سچی تصویر دکھائی دیتی ہے۔ یہ برداشت اور روداداری کی عظیم الشان مثال ہے۔ لہذا اُسوہ حسنہ پر عمل پیرا ہوتے ہوئے ہم سب کو فرقہ واریت سے بالاتر ہو کر برداشت اور روداداری کے ساتھ زندگی گزارنی چاہیے۔

اسی طرح نسلی و طبقاتی امتیازات سے بھی خود کو دور کھنے کی اشد ضرورت ہے۔ عموماً دیکھا گیا ہے کہ لوگ اپنے خاندانی اور قومی تفاخر کی بنیاد پر دوسرے لوگوں کو خود سے حقیر اور کم تر گردانتے ہیں۔ یہ رویہ بھی بسا اوقات جھگڑے اور تصادم کی فضایا پیدا کرنے کا باعث بتاتے ہے۔ جس سے لوگوں کا سکون غارت اور وقت ضائع ہوتا ہے۔ حالانکہ قرآن حکیم میں اللہ تعالیٰ کا واضح ارشاد ہے:

”اوہم نے تمھیں (مختلف) قویں اور قبیلے بنایا تا کہ تم ایک دوسرے کو پہچان سکو بے شک اللہ کے نزدیک تم میں زیادہ عزت والا وہ ہے جو تم میں سے زیادہ پر ہیز گا رہو۔“ (سورۃ الحجراۃ، آیت: ۱۳)

اسی طرح جنتۃ الوداع کے موقع پر رسول اکرم ﷺ واصح کر دیا تھا کہ کسی گورے کو کالے پر اور کسی عربی کو عجمی پر کوئی فوقيت حاصل نہیں ہوگی۔ ان واضح تعلیمات کو سامنے رکھتے ہوئے ہم سب کو چاہیے کہ نسلی اور خاندانی تفاخر سے بالاتر ہو کر ہم آپس میں بھائی بھائی بن کر رہیں۔ یہ تھی ممکن ہو گا جب ہم ایک دوسرے کا انتظام کرتے ہوئے دوسروں کی باتوں کو برداشت کریں اور ان کے ساتھ روداداری اور حسن سلوک سے پیش آئیں گے۔ اس رویے سے یقیناً معاشرے میں زندہ اور تابندہ روایات کو فروغ ملے گا۔

اگر تھوڑی دیر کے لیے ترقی یافتہ اور مہذب معاشروں کی تاریخ کا جائزہ لیا جائے تو ان میں جہاں اختلافِ رائے نظر آتا ہے وہاں برداشت اور روداداری کے نقوش واضح طور پر دکھائی دیتے ہیں۔ یہی وجہ ہے کہ وہ معاشرے کامیابی اور ترقی کی بلندیوں کو چھوٹے ہیں۔

ہمیں بھی اپنی معاشرتی روایات کو حوصلہ مندی اور صبر و برداشت کے اصولوں پر قائم رکھنے کا عزم کرنا چاہیے تاکہ ہم آپس میں باہمی اخلاص کے ساتھ مثالی بھائی چارے کو فروغ دے سکیں اور اپنے وطن کے لگی کوچوں میں امن و آشتی کے چراغ روشن کر سکیں۔

سات صندوقوں میں بھر کر دفن کر دو نفر تین

آج انساں کو محبت کی ضرورت ہے بہت



## ۹ ٹریفک قوانین

دہر میں عیشِ دوام آئیں کی پابندی سے ہے  
موج کو آزادیاں سامان شیون ہو گئیں

سڑکوں پر چلنے والی مختلف قسم کی چھوٹی بڑی گاڑیوں کی آمد و رفت کو ٹریفک کہا جاتا ہے۔ جس طرح پوری کائنات کا نظام قانون تدرست کے تحت چل رہا ہے مثلاً سورج اور چاند ستاروں کا طلوع و غروب، موسویں کی آمد و رفت، فصلوں کا پکنا وغیرہ سب ایک قانون کے تابع ہیں، اسی طرح سڑکوں پر ٹریفک کی آمد و رفت کے لیے بھی انسانوں نے قوانین ترتیب دیے ہوئے ہیں۔ سائنسی ترقی کی بدولت جہاں دیگر ایجادات نے عقلی انسانی کو ورطہ جیرت میں ڈال رکھا ہے وہاں ذرائع نقل و حکمت بھی سائنس ہی کے مر ہوں ملت ہیں جن کی بدولت لوگ ایک جگہ سے دوسری جگہ بآسانی آتے اور جاتے ہیں۔ ہمیں کافی سفر دنوں میں اور دنوں کا گھٹاؤ میں طے ہونے لگا ہے۔

جدید دور کی سفری اور بار برداری کی ان سہولتوں کا ایک نقصان وہ پہلو بھی ہے۔ سڑکوں پر موڑ سائیکلوں، کاروں، بسوں، رکشوں، ویکوں اور ٹرکوں وغیرہ کی تعداد میں اضافے کے باعث ٹریفک کے بے شمار مسائل پیدا ہونے لگے ہیں۔ اگرچہ ان مسائل پر قابو پانے کے لیے قوانین بھی تشکیل دیے گئے ہیں مگر بدقتی سے ٹریفک کے قوانین پر عمل کرنے کے شعور کا فقدان نظر آتا ہے۔ قانونی پیچیدگیوں سے قصع نظر، اگر ہم اخلاقی نقطہ نظر سے بھی دیکھیں تو ٹریفک قوانین کی پابندی کرنا نہایت ضروری ہے۔ انھیں نظر انداز کرنے سے معاشرتی صورتِ حال بگز نے کے علاوہ قیمتی جانیں بھی ضائع ہوتی ہیں۔

عام طور پر ٹریفک قوانین کی عمل داری میں رکاوٹ کی وجہ جہالت اور ناجھی ہوتی ہے۔ اکثر ڈرائیور حضرات ان پڑھ ہوتے ہیں جنھیں ٹریفک قوانین تو کیا، ٹریفک کے اشاروں تک کی صحیح سوچ بوجھ نہیں ہوتی۔ بعض اوقات لوگ کم عمری میں لائسنس کے بغیر گاڑیاں چلانے لگتے ہیں۔ پھر پیسے کے لائق میں گاڑیوں کے مالکان ایک ہی ڈرائیور کو مسلسل کئی کئی گھنٹوں کی ڈیوٹی سونپ دیتے ہیں۔ جہاں دو ڈرائیوروں کی ضرورت ہو وہاں ایک ہی ڈرائیور سے کام چلا دیا جاتا ہے۔ نتیجہ تیز رفتاری، تحکماوٹ یا نیند آجائے کے باعث چھوٹے بڑے حادثات رُونما ہو جاتے ہیں۔

من جیشِ القوم ہمارا مزار بھی عجیب ہے۔ موڑوے پر ہوتے ہیں تو ہمارا رویہ دنیا کی ہر مہذبِ قوم جیسا ہوتا ہے اور جو نہیں جی ٹی روڈ پر آتے ہیں تو تہذیب سے ناتاثوٹ جاتا ہے۔ عام طور پر دیکھا گیا ہے کہ ٹریفک قوانین کو پس پشت ڈالنا اور ان کی خلاف ورزی کرنا نوجوان نسل کا فیشن بن گیا ہے۔ موڑ سائیکلوں پر وہی لگ کرنا یا ایک ہی موڑ سائیکل پر اکٹھے چار پانچ نوجوانوں کا بیٹھ کر تیز رفتاری کا مظاہرہ کرنا نہایت خطرناک ہے۔ یہی وجہ ہے کہ آئے دن اخبارات ہولناک حادثات کی خبروں سے بھرے ہوتے ہیں

اور ٹیلی ویژن پر ان حادثات کے مناظر دکھائے جا رہے ہوتے ہیں۔ اسی طرح بڑی بڑی بسیں جو لمبے روٹ پر چلتی ہیں ان کے ڈرائیور تیز رفتاری کا مظاہرہ کرتے ہوئے الگی گاڑی سے آگے نکلنے کی کوشش میں اکثر اوقات حادثات کا شکار ہو جاتے ہیں۔ حالانکہ سرکاری محکمہ جات کی طرف سے سڑکوں پر جگہ جگہ مقررہ حد رفتار کے بورڈ آؤزیں ہوتے ہیں مگر قابلِ افسوس امر ہے کہ اکثر اوقات ان اشاروں اور تحریروں کا خیال نہیں رکھا جاتا۔ نتیجہ یہ نکلتا ہے کہ ڈرائیور غلطی گھروں کے گھرا جاڑ دیتی ہے۔

سڑکوں کا بروقت مرمت نہ ہونا، غیر معیاری ہونا اور ان پر غیر قانونی سپیڈ برکیر بنانا بھی حادثات کے اسباب میں شامل ہے۔ اسی طرح سڑکوں پرنا کارہ گاڑیوں کا چلنا بھی بہت سارے حادثات کا باعث بنتا ہے۔ ٹریفک کے قوانین و ضوابط میں یہ بات بھی شامل ہے کہ سڑکوں پر ہر اعتبار سے کامگاڑیاں چلائی جائیں۔ یہ کہنا بے جانہ ہو گا کہ اس نوعیت کی کھٹارا گاڑیوں کو سڑک پر لانا ٹریفک قوانین کی خلاف ورزی اور ناقابلِ معانی جرم ہے۔ قوانین سے لاپروائی کے باعث اکثر اوقات سڑکوں پر ٹریفک بے نگم اور بے قابو ہو جاتی ہے۔ منزل تک جلد پہنچنے کی دھن میں ڈرائیور حضرات پہلے سے پھنسنی ہوئی ٹریفک میں گھستے چلے جاتے ہیں۔ وہ یہ نہیں سوچتے کہ ان کے اس اقدام سے ٹریفک مزید جام ہو جائے گی۔ ان کے قطار توڑنے سے آگے پیچھے آنے والی گاڑیاں ایک دوسرے میں پھنس جاتی ہیں اور لوگوں کو کئی کئی گھنٹوں تک ذہنی و جسمانی اذیت سے گزرنا پڑتا ہے۔ اس صورتِ حال سے عدم برداشت، غصہ، چڑچڑاپن، ڈپریشن اور اعصابی تناؤ جیسے امراض لاحق ہو جاتے ہیں۔ سڑکوں پر ہارن کا بے جاستعمال اور گاڑیوں کے خراب سائنسر بھی اس نوع کی بیماریوں کو جنم دینے کا باعث بنتا ہے۔

آج کل ڈرائیونگ کے دوران میں موبائل فون کا استعمال عام رواج بن گیا ہے جو سر غیر قانونی ہے۔ اس سے نہ صرف ٹریفک کے مسائل میں اضافہ ہو رہا ہے بلکہ خطرناک حادثات بھی پیش آرہے ہیں۔ اسی طرح بے شمار لوگ ڈرائیونگ کے دوران میں سیٹ بیلٹ باندھنا گوار نہیں کرتے۔ رات کے وقت ٹرک اور ٹریکٹر الیاں سڑکوں پر چلتی ہیں تو ان پر لداہو سامان مثلاً لکڑیاں، گتیاں، لوہے کے گاڑر، ٹی آئزن وغیرہ دائیں باسیں سے باہر نکلے ہوئے ہوتے ہیں اور سامنے سے آنے والی گاڑی کا ڈرائیور لائٹس کی وجہ سے صحیح طرح سے دیکھنہیں پاتا جس کے باعث حادثات پیش آجاتے ہیں۔ رات کے وقت اکثر ڈرائیور اپنی گاڑی کی لائٹس کو مدھم نہیں رکھتے۔ یہ عمل بھی خلافِ قانون ہے اور حادثات کا باعث بھی۔

ٹریفک قوانین کی خلاف ورزی روکنے کے لیے نہ صرف ٹریفک پولیس ذمہ دار ہے بلکہ عوام انسان میں بھی احساں ذمہ داری پیدا ہونا چاہیے۔ پیدل چلے والے سڑک پار کرنے وقت زیر اکر سٹک کا استعمال کریں، سائیکل اور موٹرسائیکل والے سڑک کے بائیں جانب چلیں، حدِ رفتار کو ملحوظ خاطر رکھیں اور ون و ہیلینگ جیسے جرم کا کسی صورت بھی ارتکاب نہ کریں۔ لائٹ ٹرانسپورٹ و ہیکل (LTV) اور ہیوی ٹرانسپورٹ و ہیکل (HTV) استعمال کرنے والے ڈرائیور نہ صرف اپنی لین میں گاڑی چلائیں بلکہ مجوزہ رفتار کا بھی خیال رکھیں اور اور لوڈنگ ہرگز نہ کریں۔ سائیکل، موٹرسائیکل، کار اور تمام چھوٹی بڑی گاڑیوں کے ڈرائیور ٹریفک کے اشاروں کا خاص خیال

رکھیں، سرخ بیت (سگنل) روشن ہو تو اپنی اپنی لین میں رہتے ہوئے رک جائیں، گاڑیاں بے ہنگم طریقے سے کھڑی نہ کریں، پیلی بیت کا مطلب ہے چلنے کے لیے تیار ہو جائیں جب کہ سبز بیت کا اشارہ بتاتا ہے کہ اب آپ گاڑی آگے بڑھاسکتے ہیں۔

بغیر لا سنس اور بیماری کی حالت میں گاڑی ہر گز نہ چلانیکیں۔ والدین کم عمر بچوں کو کسی صورت میڈ سائیکل یا گاڑی وغیرہ نہ چلانے دیں۔ عوام اور ٹریفک پولیس دونوں طرف کا یہ باہمی تعاون ہی صورتی حال کی بہتری کا ضامن بن سکتا ہے۔ ٹریفک پولیس کو مناسب تربیت اور جدید ٹکنالوجی فراہم کرنے کے ساتھ ساتھ اس پیشے کو ہر طرح کے حرص و ہوس اور کرپشن سے پاک رکھا جائے۔ حکومتی سطح پر عوام کے لیے مختلف سیمینار اور کانفرنسیں منعقد کی جائیں اور عوام کو ٹریفک کے اصولوں کی خلاف ورزی سے پیدا ہونے والے خطرات و حادثات سے آگاہ کیا جائے۔ علاوه ازیں ٹریفک کی خلاف ورزی کرنے والوں کو مناسب سزا دی جائے۔ جدید ذرائع اطلاعات و نشریات مثلاً ٹی وی، ریڈیو، اخبارات و رسائل اور انٹرنیٹ وغیرہ کے ذریعے سے عوام کو ٹریفک قوانین کا شعور دینا چاہیے تاکہ لوگ خود معاشرتی اور ملکی سطح پر جان و مال کے تحفظ کو یقینی بن سکیں۔



## ۱۰ کسبِ حلال کی فضیلت

کسب اور حلال دونوں عربی زبان کے الفاظ ہیں۔ کسب کے معنی ہیں کمائی، تحریص، حصول جب کہ حلال کے معنی ہیں جائز، روا، درست، طیب، مباح وغیرہ۔ گویا کسبِ حلال سے مراد جائز کمائی کرنا اور رزقِ حلال کمانا ہے۔ قرآن پاک میں اللہ تعالیٰ کا ارشاد ہے:

”اے لوگو! ان (چیزوں) میں سے کھاؤ جو زمین میں حلال (اور) پاکیزہ ہیں اور شیطان کے نقشِ قدم کی پیروی نہ کرو بے شک وہ تمہارا کھلا دشمن ہے۔“ (سورۃ البقرہ: آیت ۱۲۸)

اللہ تعالیٰ نے اس آیت کے ذریعے سے بندوں کو حلال و طیب کھانے کا حکم صادر فرمایا ہے اور حرام چیزیں کھانے سے منع فرمایا ہے۔ حرام اشیاء انسان کے اخلاق اور کردار کو بگاڑ دیتی ہیں جب کہ حلال، جائز اور پاکیزہ رزق سے دل روشن ہوتے ہیں۔ حلال رزق محنت کر کے کمایا جاتا ہے۔ اسی لیے محنت کرنے والے کو قدر کی نگاہ سے دیکھا جاتا ہے۔ ایسا رزق انسان کو نیک راہ پر چلنے کی ترغیب دیتا ہے۔ جو لوگ رزقِ حلال کماتے ہیں، ان کا اخلاق اور کردار اتنا پاک صاف ہو جاتا ہے کہ ہر برے کام سے انھیں گھن آن لگتی ہے۔ وہ بری صحبت سے اور برے انعام سے بچتے ہیں اور ایسی چیزوں کے کھانے پینے کی طرف قطعاً نہیں جاتے جنہیں حرام قرار دیا گیا ہے۔ ایسے لوگوں کی زندگیوں میں اللہ تعالیٰ برکت ڈال دیتا ہے۔ ان کی اولادیں ان کی آنکھوں کی مٹھنڈک بن جاتی ہیں۔ ایسے لوگوں کی دنیا بھی س سور جاتی ہے اور آخرت بھی۔ ان کے مقابلے میں حرام رزق کمانے والے اور حرام خوری کرنے والے اپنی دنیا اور آخرت

بر باد کر لیتے ہیں۔ ملاوٹ، نیانت، بد دیناتی اور دھوکا دہی رزق حرام کے ذرائع ہیں۔ یاد رکھنے کی بات یہ ہے کہ حرام خوری صرف نہیں کہ وہ چیزیں کھانا پینا جنہیں دین میں حرام قرار دیا گیا ہے بلکہ حرام کی دولت سے خرید کر کھایا گیا حلال جانور کا گوشت بھی سور کے گوشت جیسا اور حرام کی رقم سے خریدا گیا پاک صاف مشروب بھی شراب کی طرح حرام ہوتا ہے۔ حرام خوری سے اس فانی دنیا میں عارضی لذت تو حاصل ہوتی ہے لیکن حرام خور اپنے اخلاق و کردار کو داؤ پر لگا لیتے ہیں۔ بدنامی ان کا مقتدر بن جاتی ہے۔ ان کا خون سفید اور دل رزق حرام کے سبب سیاہ ہوجاتے ہیں۔

حضرت ابو ہریرہ رضی اللہ عنہ کہتے ہیں کہ رسول اللہ ﷺ ایک غلے کے ڈھیر کے قریب سے گزرے تو آپ ﷺ نے اس کے اندر اپنا ہاتھ داخل کر دیا، آپ ﷺ کی انگلیاں تر ہو گئیں تو آپ ﷺ نے فرمایا:

”غلے والے! یہ کیا معاملہ ہے؟“ اس نے عرض کیا: ”اللہ کے رسول ﷺ، بارش سے بھیگ گیا ہے،“ آپ ﷺ نے فرمایا: ”اسے اوپر کیوں نہیں کر دیا تا کہ لوگ دیکھ سکیں،“ پھر آپ ﷺ نے فرمایا: جو دھوکا دے وہ ہم میں سے نہیں۔“ (سنن ترمذی: ۱۳۱۵)

غور کیجیے! جسے رسول اللہ ﷺ فرمادیں کہ ”ہم میں سے نہیں ہے، اس کا ٹھکانا کہاں ہوگا۔ ایسے بد نصیب کی دنیا کیا ہوگی اور انعام کیا ہوگا؟“

جس کو برا حضورؐ نے سمجھا برا ہے وہ اچھا ہے وہ حضورؐ ہی اچھا کہیں جسے اللہ تعالیٰ نے انسان کو اشرف الخلوقات بنایا ہے اور اسے مسجد و ملائکہ ٹھہرایا ہے۔ زمین کی نت سے لے کر آسمانوں کی بلندیاں تک اس کے سامنے مسخر ہیں۔ وہ سورج کی شعاعوں کو گرفتار کر سکتا ہے۔ وہ ستاروں پر کمندیں ڈال سکتا ہے۔ وہ معراج مصطفیٰ ﷺ سے خبر پاچکا ہے کہ آسمان کی دعائیں اس کی زد میں ہیں۔ وہ جبر کو قدر میں بدل سکتا ہے لیکن رزق حرام کا حصول ایسا رذیل، گھٹیا، سطحی اور بد نجاحم فعل ہے جو اس کی بلندیوں کو پستیوں میں تبدیل کر دیتا ہے۔ حرام رزق کمانے والے کو آسمان کی بلندیوں سے تیز کر زمین کی پستیوں میں دبادیتا ہے۔ اسی لیے علامہ محمد اقبال رحمۃ اللہ علیہ نے تاکید کی ہے:

اے طاہر لاهوتی اُس رزق سے موت اچھی

جس رزق سے آتی ہو پرواز میں کوتا ہی

دیانت داری اور محنت سے روزگار کمانے والا شخص اپنا بھی بھلا کرتا ہے اور معاشرے کا بھی۔ ہماری روزمرہ کی اشیاء خور و نوش اگر خالص ہوں تو یہ ہر شخص کے مفاد میں ہوگا۔ دودھ کی مثال ہی مجھے، خالص دودھ ہر بچے، بڑے اور بوڑھے کی بنیادی غذا ہے۔ آتا جیسی،

دال اور گھی کی بھی یہی مثال ہے۔ اسی طرح اپنے منصب سے انصاف کرنا بھی درحقیقت معاشرے اور اس کے افراد کو مفاد پہنچانا ہے۔  
اس لیے اگر یہ کہا جائے کہ حلال کمانے والا ہمیشہ دوسروں کے لیے فائدہ مند ہوتا ہے تو بالکل درست ہے۔

رسول اللہ ﷺ کا فرمان ہے:

”تم میں سے بہتر انسان وہ ہے جو لوگوں کو نفع دے۔“ (کنز العمال: ۲۷)

رزق علال کے حصول کے لیے کوئی بھی جائز پیشہ اپنا یا جاسکتا ہے۔ تعمیر و ترقی کا کوئی بھی محنت طلب کام کیا جاسکتا ہے۔ محنت مزدوری، ہیئتی باڑی، گلہ بانی، ملازمت، تجارت اور عملی فنون یعنی ہر مندری کا کوئی بھی کام (جس کی شریعت میں ممانعت نہ ہو) کیا جا سکتا ہے۔ انبیاء کرام میں سے زراعت حضرت آدم علیہ السلام کا پیشہ تھا، لباس تیار کرنا حضرت اوریس علیہ السلام کا پیشہ، بکریوں کا کاروبار کرنا حضرت شعیب علیہ السلام کا پیشہ، کشتی تیار کرنا اور بڑھی کا کام کرنا حضرت نوح علیہ السلام کا پیشہ، برازی (کپڑا بیچنا) حضرت زکریا علیہ السلام اور حضرت ابراہیم علیہ السلام کا پیشہ، تیر بانا، حضرت صالح علیہ السلام کا پیشہ، جو تے سینا اور ان کی تجارت کرنا، حضرت داؤ علیہ السلام کا پیشہ لو ہے کی زرہیں بنانا تھے، جب کہ اعلانِ نبوت سے قبل حضور اکرم ﷺ بھی تجارت سے منسلک تھے۔ صحابہ کرام رضوان اللہ علیہم نے بھی محنت کر کے روزگار کمانے میں ذرا تأمل نہ فرمایا۔ ان کی اکثریت تجارت سے منسلک تھی۔

انبیاء برحق، رسول اللہ ﷺ اور صحابہ کرام رضوان اللہ علیہم نے کسب حلال کے لیے ہر ممکن ذرائع اختیار کیے اور محنت کو عار بھجنے کے بجائے اسے اپنے لیے باعثِ عظمت جانا۔ ان کی زندگیاں ہمارے لیے مشعل راہ ہیں۔ ہمیں ہرگز یہ حق حاصل نہیں کہ کسی بھی جائز پیشے کو کم تر سمجھیں اور اس پیشے سے منسلک کسی بھی شخص کو حقیر جانیں۔ یقیناً محنت کرنے والا اللہ اور اس کے رسول ﷺ کی تعلیمات کے مطابق نہایت قابل قدر اور لائق تحسین ہے۔ دنیا میں وہی لوگ اور وہی قومیں ترقی کرتی ہیں جن کا شعار محنت ہے۔ آج کے نوجوان اگر کسب حلال کی غرض و غایت اور اس کی اصل روح و فضیلت کو سمجھتے ہوئے محنت کو اپنا شعار بنالیں تو بے روزگاری کا کبھی شکوہ نہ کریں۔ ایسا شاعر کسی بھی معاشرے کو خوش حال بنادیتا ہے۔ بقول مولانا حاجی:

وہی لوگ پاتے ہیں عرّت زیادہ  
جو کرتے ہیں دنیا میں محنت زیادہ  
جو محنت نہ ہوتی تجارت نہ ہوتی  
کسی قوم کی شان و شوکت نہ ہوتی  
جو ہاتھوں سے اپنا کمایا وہ اچھا  
جو ہو اپنی محنت کا پیسا وہ اچھا

## ۱۱) قدرتی آفات

زلزلے ہیں، بجلیاں ہیں، قحط ہیں، آلام ہیں  
کسی کسی دخترانِ مادرِ ایام ہیں!

قدرتی آفات کا تعلق انسان یا اس سے وابستہ اشیا اور اثاثہ جات کی تباہ کاریوں سے ہے۔ ایسے قدرتی عوامل جو انسان کے لیے جانی اور مالی نقصان کا سبب بنیں، انھیں قدرتی آفات کہتے ہیں۔ ان آفات میں زلزلہ، سیلاں، ڈینگلی وائرس، کرونا وائرس، پولیو، قحط سالی، آتش فشانی، زمین کا سرکنا، گردباد اور جنگل کی آگ وغیرہ شامل ہیں۔ ان میں سے زلزلہ، سیلاں، کرونا اور ڈینگلی وائرس ایسی قدرتی آفات ہیں جن کا دنیا کے دیگر ممالک طرح ہمارے پیارے ٹمن پاکستان کو بھی اکثر و بیشتر سامنا رہا ہے۔ ان تمام آفات میں بالخصوص زلزلہ ایک ایسی قدرتی آفت ہے جو اچانک وقوع پذیر ہوتی ہے اور بعض اوقات انہیلی تباہ کن ثابت ہوتی ہے۔ زمین کی اچانک حرکت، لرزش یا تھرہ راہٹ کو زلزلہ کہتے ہیں۔ زمین کے اندر کے مادے جب گرم ہو کر پھیلتے ہیں تو زمین پھٹتی ہے اور زور زور سے ہلنا اور کانپنا شروع کر دیتی ہے۔ زمین کا کانپنا بھی تو اس قدر کم ہوتا ہے کہ زمین کے لمبیوں کو اس کی خبر بھی نہیں ہوتی اور کبھی یا اس زور سے کانپتی ہے کہ عمارتیں لرز کر رہ جاتی ہیں، گھروں کی کھڑکیاں اور دروازے زور زور سے بجھنے لگتے ہیں، شیئے ٹوٹ جاتے ہیں اور شدید زلزلے کی صورت میں انسانی بستیاں تباہ ہو جاتی ہیں، پل ٹوٹ جاتے ہیں، بڑکیں، ریلوے لائینیں، پاپ لائینیں اکھڑ جاتی ہیں اور موصلاتی نظام وغیرہ پر تباہ کن اثرات مرتب ہوتے ہیں۔ انسانی ہلاکتوں کے ساتھ ساتھ ان کی جائیدادیں بھی تباہ و بر باد ہو جاتی ہیں۔ یہ قدرتی آفت انسانوں کی بڑی بر بادی کے ساتھ ساتھ درختوں، فصلوں، جانوروں اور دیگر انسانی وسائل کا بھی قلع قلع کر دیتی ہے۔

زلزلہ آیا اور آکر ہو گیا رخصت مگر  
وقت کے رخ پر تباہی کی عبارت لکھ گیا  
اچانک رونما ہونے والا شدید زلزلہ کی دوسری آفات کا بھی پیش تھیمہ بتتا ہے۔ مثال کے طور پر زیر زمین لرزش اور عدم مطابقت کی وجہ سے آنے والا زلزلہ آتش فشان پہاڑ سے لاوا اگلنے کا سبب بھی بن سکتا ہے، اس کی وجہ سے سونامی کے خطرات منڈلانے لگتے ہیں، پہاڑوں سے چٹانیں اور پتھر ٹوٹ کر گرتے ہیں جو قریبی آبادیوں میں مالی اور جانی نقصان کا باعث بنتے ہیں، گلیشیر ز سے برف کے تودے دریاؤں میں گر کر سیلاں کا سبب بنتے ہیں اور زمین کا سرکنا کئی طرح سے وقوع پذیر ہونے لگتا ہے۔ یوں زلزلے کے نقصانات تو اپنی جگہ مگر اس کے نتیجے میں برپا ہونے والی آفات کے نقصانات صورت حال کو مزید نگینہ بنادیتے ہیں۔  
ہمارے ملک میں اب تک کئی چھوٹے بڑے زلزلے آتے رہے ہیں۔ قیامِ پاکستان سے پہلے ۱۹۳۵ء میں کوئی کے شدید

ترین زلزلے سے پورا شہر بر باد ہو گیا تھا اور تقریباً پچاس ہزار (50000) افراد لقمہ اجل بن گئے تھے۔ ۸ اکتوبر ۲۰۰۵ء میں پاکستان کے شمالی علاقوں اور آزاد کشمیر میں آنے والا زلزلہ بھی انہائی تباہ کن ثابت ہوا۔ اس زلزلے نے جو قیامت برپا کی، اس کا تصویر کر کے آج بھی دل کا نپ جاتا ہے۔ اس زلزلے نے مظفرا آباد، بالا کوٹ، باغ، مانسہرہ، راول کوٹ اور گردونواح کے علاقوں سمیت ایک وسیع و عریض سرز میں کوتباہ و بر باد کر دیا، پہاڑ اپنی جگہ سے سرک گئے، چٹانیں ٹوٹ پھوٹ گئیں اور ندی نالوں کے رخ بدلتے گئے۔ اس زلزلے کے نتیجے میں تقریباً آٹی ہزار (80000) انسانی جانوں کا ضیاع ہوا، لاکھوں لوگ معدود ہو گئے، بے شمار تلیمی ادارے، دفاتر، خی املاک، مال مویشی، گھر اور جائیدادیں پہاڑوں کے نیچے دھنس گئیں۔ اکتوبر ۲۰۱۵ء میں بھی شمالی پنجاب اور خیبر پختونخوا میں شدید نوعیت کا زلزلہ آیا۔ ریکٹر سکیل پر اس کی شدت ۳.۷ تھی۔ اس زلزلے نے بھی شمالی علاقوں میں بڑی تباہی مچائی، سیکڑوں لوگ ہلاک ہوئے اور ہزاروں بری طرح متاثر ہوئے۔

زلزلے کی طرح سیال بھی ایک خطرناک قدرتی آفت ہے۔ بارش کے باعث جب دریاؤں میں پانی کا بہاؤ اپنی حد سے تجاوز کر جائے تو وہ سیال کی صورت اختیار کر لیتا ہے۔ بارشوں کے علاوہ ڈیکم کا ٹوٹنا اور پہاڑوں پر برف کا گچھنا بھی سیال کا سبب بن سکتا ہے۔ دریاؤں کا پانی جب اپنی حد میں پھلانگتا ہوا شدید بہاؤ کے ساتھ میدانی علاقوں میں آتا ہے تو انسان، جانور، عمارت اور کھڑی فصلیں اس کی پیٹ میں آ جاتی ہیں۔ یہ پھر اہو سیال ایک طرف انفرادی سطح پر مالی اور جانی نقصان کے ساتھ کی داتا میں چھپوڑ جاتا ہے تو دوسرا طرف ملک و قوم کی معیشت کو تباہ حال بنادیتا ہے:

بسی کے گھروں کو کیا دیکھے، بندید کی حرمت کیا جانے  
سیال کا شکوہ کون کرے، سیال تو انداھا پانی ہے

پاکستان جیسا ترقی پذیر ملک بوجوہ اب تک بارشوں سے فائدہ اٹھانے کے بجائے کافی نقصان اٹھا چکا ہے۔ الیکٹرانک اور پرنٹ میڈیا سیالابی ریلوں کی تباہ کاریوں اور تصویروں سے بھرا پڑا ہے۔ کتنے ہی لوگ ہیں جو سیال کے شدید ریلوں کی زد میں آ کر لقمہ اجل بنے اور زخمی ہوئے۔ کتنے ہی مویشی ہلاک ہوئے، کتنی ہی کھڑی فصلیں تباہ ہوئیں، کتنی ہی عمارتیں زمین بوس ہوئیں، کتنی ہی زیر کاشت زمینیں دریا بدوئیں اور اس سبب کتنے ہی وباً امراض ہیں کہ جو انسانوں اور مویشیوں کی بیماری اور موت کا باعث بنے۔ بجلی کی بندش، سہولیات زندگی کی عدم دستیابی اور مہنگائی بھی سیال بھی کار عمل ہے۔ حکومت پاکستان کو تقریباً ہر سال ہی اس آفت سے نمٹنے اور سد باب کے لیے اربوں روپے کے وسائل استعمال کرنے پڑتے ہیں لیکن ۲۰۲۲ء میں آنے والے سیال اب نے تباہی و بر بادی کی نئی تاریخ رقم کر دی۔ اس سال حکومت نے زیادہ بارشوں کے باعث پاکستان کے ۷۲ اضلاع کو آفت زدہ قرار دیا۔ پاکستان کی ایجنسی برائے انسداد قدرتی آفات کے مطابق بارشوں اور سیال کے باعث ۵۰۰۰ کلومیٹر سے زائد سڑکیں تباہ ہوئیں، ۱۲۰۰ سے زائد افراد ہلاک اور ۲۰۰۰ سے زائد زخمی ہوئے جب کہ تقریباً ۵۰۰۰۰ میں بھی موت کے منہ میں چلے گئے۔

سیالب سے متعلق مناسب آگاہی اور انتباہی نظام، کاسی آب کا انتظام اور زائد پانی ذخیرہ کرنے کے لیے چھوٹے بڑے ڈیزر کی تغیر وقت کی اہم ضرورت ہے۔ سیالب کے دنوں میں حکومت اور عوام کے باہمی اشتراک سے وباً امراض کی روک تھام اور دیگر انسانی ساختہ وجہات کا تدارک کیا جاسکتا ہے اور یہ اس خطرناک آفت سے بچاؤ کے لیے ناجائز ہے۔

گزشہ تین چار عشروں سے پاکستان کے طول و عرض میں ڈینگی بخار بھی ایک قدرتی آفت کی شکل اختیار کر چکا ہے۔ ڈینگی بخار مادہ چھر (ایڈیز) کے کائنے سے ہوتا ہے۔ یہ چھر منطقہ حارہ اور ذیلی منطقہ حارہ کے علاقوں میں پایا جاتا ہے جن میں پاکستان سمیت جنوب مشرقی ایشیا کے اور بھی بہت سے ممالک شامل ہیں۔ پاکستان میں اس وبا سے شروع شروع میں بہت سی ہلاکتیں ہوئیں لیکن بر وقت حکومتی اقدامات سے بڑھتی ہوئی ہلاکتوں پر تو قابو پایا گیا لیکن اس چھر کا بھی تک خاتمه نہیں ہوا۔ ڈینگی چھر کی افزائش کا بڑا سبب عوام کی عدم احتیاط ہے۔ حکومت کی منظم کوششوں سے عوام کی اکثریت کو شعور حاصل ہو چکا ہے کہ چھتوں، کھلے میدانوں، کیاریوں، گملوں، بیکارثاروں اور کھلے برتوں سمیت کسی بھی جگہ جمع شدہ کھڑا پانی چھر کی افزائش کا ذریعہ ہے۔ اس لیے ہم سب پر لازم ہے کہ اس موزی و با سے نجات حاصل کرنے کے لیے ہر ممکن احتیاطی تداہیر اپناں کیں، کوشش کی جائے کہ کہیں پانی کھڑا نہ ہو، چھر کش ذرا رُح استعمال کیے جائیں، سوتے جا گئے بازو، ٹھنے اور پاؤں ننگے نہ ہوں اور کاسی آب کا مستقل انتظام کیا جائے۔ ڈینگی بخار میں بدلنا ہونے کی صورت میں مریض کو چاہیے کہ فوراً اکٹر سے رجوع کرے اور ٹونے ٹوکوں سے دور رہے۔

ڈینگی بخار کی وبا کے علاوہ ۲۰۱۹ء میں کرونا وائرس سے پھیلنے والی وبا جسے COVID-19 نام دیا گیا ایک ایسی قدرت آفت ہے جس نے تھوڑے ہی عرصے میں پوری دنیا کو اپنی لپیٹ میں لے لیا اور لاکھوں افراد اس کی زد میں آکر لقمہ اجل بن گئے۔ اللہ تعالیٰ کا خاص احسان ہے کہ حکومتی اور عوامی سطح پر احتیاطی تداہیر کو اپنانے اور بروقت پیسینیشن کے سبب پاکستان اس مہلک وبا کے زیادہ نقصانات سے محفوظ رہا۔ کرونا وائرس مختلف اشکال میں اب بھی دنیا کے مختلف علاقوں میں پنپ رہا ہے اس لیے اب بھی اس سے خبردار رہنے اور تمام احتیاطی تداہیر کو جاری رکھنے کی از حد ضرورت ہے۔



## ۱۲ احساسِ تحفظ

احساسِ تحفظ ہر ذی شعور انسان کا بنیادی حق ہے اور اس تحفظ کی فراہمی ہر اُس شخص کا اولین فریضہ ہے، جو نہیں، معاشرتی، اخلاقی یا قانونی طور پر اس کا ذمہ دار ٹھہرایا گیا ہو۔ ایسا معاشرہ جہاں لوگ ہر حوالے سے اپنے آپ کو محفوظ سمجھتے ہوں، خوش حال معاشرہ کہلاتا ہے اور معاشرتی خوش حالی اُسی وقت ممکن ہوتی ہے جب ہر فرد یہ محسوس کرے کہ اس کی بقا، اس کے معاشرے اور قوم و ملت سے وابستگی ہی میں مضر ہے۔ اس کے ساتھ ساتھ ہر فرد کا اس بات پر ہمی پختہ یقین ہونا چاہیے کہ معاشرے کی تعمیر، تشکیل اور تقدیر اسی کے ہاتھ میں ہے۔

بچپن، جوانی اور بڑھاپا، زندگی کے وہ مرحلے ہیں جن سے ہر شخص گزرتا ہے۔ ان تمام مرحلے کے تقاضوں کو گماحظہ نہ جانے والے افراد بہترین اور خوش حال معاشرے کی بنیاد رکھتے ہیں۔ زندگی کے ان مرحلے میں سب سے اہم مرحلہ بچپن کا ہے۔ کسی نے کیا خوب کہا ہے:

کتابِ زندگی کا سب سے پہلا باب ہے بچپن  
ہماری آنے والی زندگی کا خواب ہے بچپن  
اسی مرکز سے رخ تبدیل ہوتا ہے نگاہوں کا  
یہیں سے سلسلہ چلتا ہے مستقبل کی راہوں کا

بچپن کے اس مرحلے میں ہر شخص جسمانی، ذہنی، سماجی اور جذباتی حوالوں سے نشوونما پاتا ہے۔ زندگی کا یہ مرحلہ بارہ سے سولہ سال تک کی عمر میں انتہائی حساس نویعت اختیار کر لیتا ہے اور غنومنا شباب کے نام سے موسم کیا جاتا ہے۔ اس عمر میں بچے بلوغت کے مرحلے میں قدم رکھتے ہیں۔ جسمانی ساخت میں تبدیلی عجیب سازہ ہنی خلقشار پیدا کرتی ہے۔ خوشی، غم، غصہ اور برداشت جیسے جذبات عجیب ذہنی کیفیات سے دوچار کرتے ہیں۔ بچے کے تعلقات گھر اور سکول سے نکل کر عام معاشرے تک پھیل جاتے ہیں۔ اس لیے یہ دور بچے کے اخلاق، کردار، ذہنی پچشتگی اور بہترین شخصیت کی بنیاد کے لحاظ سے انتہائی اہمیت کا حامل ہے۔ بچے نے دوست بناتے ہیں اور ان کے اوقاتِ کار نئے رخ اختیار کرتے ہیں۔ یہ نئے دوست اور نئے صحبتیں اگر:

کند ہم جنس با ہم جنس پرواز  
کبوتر با کبوتر ، باز با باز

کی طرح محدود رہیں تو صورتِ حال تسلی بخش کی جاسکتی ہے۔ اگر اس کے برعکس ہوں تو ان کا انجام یقیناً تباہ کن ہو گا۔ ہر جنس کی اپنی ایک فطرت ہے۔ اس لیے کسی بھی صورت میں غیر فطری ہونے کی کوشش نہیں کرنی چاہیے۔

بچوں کو دوستی کے حوالے سے بہترین اور محفوظ ترین ماحول کی یقینی فراہمی والدین کی اولین ذمہ داری ہے۔ وہ جس طرح

اپنے بچوں کو پولیو، بی، نائیفائیڈ، خسرہ، ڈینگلی سخار اور کرونا وائرس جیسی مہلک بیماریوں سے بچاؤ کے لیے ان کی ویکسینیشن کرتے اور دیگر حفاظتی تدابیر اختیار کرتے ہیں، کسی بھی دہشت گردی جیسی ہنگامی صورتِ حال سے بچنے کے لیے بچوں کے ارد گرد کے ماحول پر کڑی نظر رکھتے ہیں، اسی طرح انھیں چاہیے کہ بچوں کے تمام تنفسی مشاغل کو ثابت اور تعمیری بنائیں۔ بچوں کی زندگی میں نظم و ضبط لائیں اور بچوں کی دوستیوں کے معاملے کو موزونیت سے مشروط رکھیں۔ بچے اپنے والدین کو ہر طرح سے اپنا آئیڈیل سمجھتے ہیں۔ جھوٹ، فراڈ، چوری، بہتان تراشی، سکریٹ نوشی، دنگا فساد جیسی معاشرتی برا نیوں کے منفی اثرات کھر اور ارد گرد کے ماحول سے بچوں پر براہ راست اثر انداز ہیں۔ لہذا ماں باپ، بہن بھائی، دادا دادی اور نانا نانی ایسے افراد ہیں جو گھر کا ماحول ساز گار بنا سکتے ہیں۔ یہ تمام افراد اپناروں ماذل پیش کر کے بچوں کے غلط رویوں کی غیر محسوس طریقے سے نہ صرف اصلاح کر سکتے ہیں بلکہ انھیں ہر قسم کی غلط صحبت سے بچا کر محفوظ اور فعال فرد بن سکتے ہیں۔

معاشرے کے اچھے برے لوگوں سے آگاہی حاصل کرنے کے لیے ایک بیٹی کو چاہیے کہ وہ اپنی ماں کو اپنی بہترین دوست سمجھے۔ اپنے روزمرہ معمولات اور مسائل کے بارے میں اپنی ماں کو خبردار کئے اور دوستانہ ماحول میں اس سے ہر طرح کی رہنمائی طلب کرے۔ ماں بھی اپنی بیٹی کو اچھے انداز اور حکمت سے بتائے کہ اپنی ذات کی کیسے حفاظت کرتے ہیں اور کس طرح اپنے وجود کو انغیار سے دور رکھتے ہیں۔ ماں کو چاہیے کہ وہ اپنی بیٹی میں تیزی رکھنے کی صلاحیت پیدا کرے۔ اسی طرح بیٹی کو چاہیے کہ وہ اپنے والد کا دوست بن جائے اور یقین رکھے کہ اس کے ساتھ اس کے والد صاحب سے زیادہ اچھی دوستی نجاتے والا اور کوئی نہیں ہے۔ والد کو بھی چاہیے کہ وہ اپنارویہ اپنے بیٹی کے ساتھ دوستانہ رکھے۔ بچے کی صحبت کا دھیان رکھے اور اسے بتائے کہ انسان اپنی صحبت سے پہچانا جاتا ہے۔ باپ اس امر کو ہر صورت یقین بنائے کہ اس کا بیٹا کسی بدکماش، او باش یا مشکوک شخص سے کسی قسم کا تعلق نہیں رکھتا۔ بچے معموم اور کوئے کاغذ کے مانند ہوتے ہیں جن پر والدین ہر طرح کی تحریر لکھ سکتے ہیں۔ بچوں کی تمام حرکات و سکنات پر والدین کی کڑی نظر انھیں بے راہ روی سے بچا سکتی ہے۔ بچوں کے کھلیل کو، لباس، نہانہا دھونا، سونا جا گنا، لحانا پینا اور پہننا اور اور ان سب پر مکمل توجہ رکھنا بچوں کے محفوظ اور خوش حال مستقبل کی بنیادیں ہیں۔ فہم و فراست رکھنے والے والدین اپنے بچوں کے معمولات، گفت و شنید اور چال ڈھال سے ان کے اخلاق و کردار کا اندازہ لگایتے ہیں۔

صحابہ کرام رضوان اللہ علیہم اور صحابیات رضی اللہ عنہن کے روشن اخلاق و کردار کی مثالیں دے کر بچوں کی تربیت کرنی چاہیے۔ انھیں دینی اور سماجی حوالوں سے کارہائے نمایاں انجام دینے والے قوم کے سپتوں کی داستانیں سنائی جائیں۔ قرآن و حدیث کی روشنی میں بچوں کی اخلاقی تربیت کی جائے۔ قرآن مجید میں اللہ تعالیٰ نے مسلمان عورتوں کو جو امور اپنانے کا حکم دیا ہے اور امہمات المؤمنین رضی اللہ عنہن نے ان کا عملی ثبوت پیش کر کے دکھایا ہے، ہر ماں کو ان کے نقشِ قدم پر چلانا چاہیے اور اپنی بیٹی

کے لیے مثالی نمونہ بننا چاہیے۔ ایک والد حضرت ابراہیم علیہ السلام کی مثال بن کر اپنے بیٹے کی حضرت اسماعیل علیہ السلام جیسی تربیت کرے اور بیٹا اتنا معتبر، مؤدب اور مکمل انسان ثابت ہو کہ اپنے باپ کے حکم پر اپنے مال و جان سمیت سب کچھ قبران کرنے کے لیے تیار ہو جائے۔ بقول اقبال رحمۃ اللہ علیہ:

یہ فیضانِ نظر تھا یا کہ مکتب کی کرامت تھی  
سکھائے کس نے اسماعیل کو آدابِ فرزندی

پچوں کا سماجی اور اخلاقی شعور بہتر بنایا جائے۔ انھیں قوم و ملت کے نوجوانوں کی بہادری کے ایسے قصے سنائے جائیں جو انھیں باعتماد، مضبوط اور بہادر بنائیں۔ ایسا بہادر کہ اگر کوئی غلط کار انھیں ورغلانے یا انغو کرنے کی کوشش کرے تو یہ نہ سپاہی اسے منھ توڑ جواب دے سکیں۔ پچوں کے تفریجی مشاغل کا ثبت اور تعمیری ہونا لازمی امر ہے۔ تعلیم کے ساتھ ساتھ سیر و تفریح اور مختلف کھلیں اُن کی جسمانی ساخت کو مضبوط تر بناتے ہیں اور ذہنی چیختگی میں معاون ثابت ہوتے ہیں۔ تفریح کے معاملے میں یہ حقیقت ہر بچے پر واضح ہوئی چاہیے کہ کسی بھی اخلاقی اور قانونی حد سے تجاوز کرنا تفریح نہیں بلکہ بغاؤت اور بے راہ روی میں شمار ہوتا ہے۔ اسی طرح اُسی تمام سرگرمیاں اور کھلیں کو دجو وقت کے ضیاء یا اخلاقی و جسمانی نقصان کا سبب بن سکتے ہیں، ان سے احتراز ضروری ہے۔

لڑکپن میں خواہ لڑکا ہو یا لڑکی سکول کی سطح پر پچوں کو دورانِ مدرس ایسے اساتذہ کی رہنمائی کی ضرورت ہوتی ہے جو نصاب کی کتابوں کو پڑھانے کے ساتھ ساتھ باقاعدگی سے ان کی روحانی، جسمانی اور جذباتی تربیت پر ثبت اثرات مرتب کریں۔ اساتذہ کرام جو پچوں اور بچیوں کے مسائل کو حل کرنے کے لیے ایک روحانی باپ کا درجہ رکھتے ہیں، ان کے ہر مسئلے کو سلیمانی میں ان کی مدد کریں تاکہ بچ بل بچک اپنا ہر مسئلہ ان کے سامنے پیش کر سکیں۔ پچوں کو سکول میں ایسا ماحول فراہم کیا جائے کہ انھیں کسی قسم کے عدم تحکظ کا احساس نہ ہو، تاکہ وہ نہایت سکون سے تعلیم و تربیت کے مراحل طے کر سکیں۔



۱۳ بدعواني (کرپشن) سے نجات

بعد عنوانی انگریزی زبان کے لفظ Corruption کا اردو معنی ہے۔ ہر وہ برائی جو معاشرے میں کسی بھی قسم کے فساد کا باعث بنے ”کرپشن“، کہلاتی ہے۔ سودخوری، رشوت سانی، سفارش، وعدہ خلافی، جھوٹ، ملاوٹ، تعصب، اقربا پروری، بد دیانتی، ہر طرح کی چوری اور دیگر تمام سماجی برا بیوں کرپشن ہی کے ذیل میں آتی ہیں۔ اگر ہم ایک خوش حال، منظم اور پرامن معاشرہ چاہتے ہیں تو ان تمام برا بیوں سے نجات ناگزیر ہے۔ وینِ اسلام نہ صرف تمام قسم کی کرپشن کو ختم کرنے کی تاکید کرتا ہے بلکہ حضور ﷺ کی سیرتِ اقدس کی پیروی کی تلقین بھی کرتا ہے جو ایسے تمام پہلوؤں سے سمجھی ہوئی ہے جن کی پیروی کر کے تمام معاشرتی برا بیوں سے بچا جاسکتا ہے اور معاشرے کو خوش حال اور مثالی بنایا جاسکتا ہے۔ ارشادِ باری تعالیٰ ہے:

”خشنگی اور تری میں فساد پھیل گیا ہے ان (اعمال) کی وجہ سے جو لوگوں کے ہاتھوں نے کمایے۔“ (سورہ الروم، آیت: ۲۱)

در اصل انسان حرص و ہوس کی رو میں بے کراو خواہشات کا غلام بن کر ایسی تمام حدیں پار کر جاتا ہے جہاں سے کسی بھی برائی کا آغاز ہوتا ہے۔ ضرورت کے بجائے سہولت کی تلاش اور سہولت کے بجائے تعیشات کا تعاقب انسان کو سماجی برائیوں کی طرف راغب کر دیتے ہیں۔ انسان ناجائز طریقے سے ہر وہ چیز حاصل کرنا چاہتا ہے جس پر اس کا حق نہیں ہوتا۔ ان ناجائز ہتھکنڈوں میں رشوٹ ستانی اور سفارش زیادہ فساد برپا کرنے والے افعال ہیں۔

رشوت کسی بھی معاشرے کی جڑوں کو دیک کی طرح چاٹ کر کھوکھلا کر دیتی ہے۔ مختلف محکموں کے ملازمین رشوت لیے بغیر کسی بھی سائل کا جائز کام کرنے پر بھی آمادہ نہیں ہوتے اور رشوت کو پانچ سمجھتے ہیں۔ دوسری طرف سائل بھی اپنے جائزیانا جائز کام کے لیے لوگوں کی مٹھیاں گرم کرنے پر غلے رہتے ہیں۔ اس طرح مرتشی اور راشی دونوں رشوت کا بازار گرم کرنے میں پیش پیش نظر آنے لگتے ہیں۔ حالانکہ مسلمانی تعلیمات میں واضح طور پر آپ سے کہ:

”رشوت دنے والا اور رشوت لینے والا، دونوں جہنمی ہیں۔“ (طبرانی: ج ۱ / ص ۹۷۶)

رشوت کے عام ہونے کی بے شمار وجوہات ہیں۔ سب سے پہلی وجہ دین اسلام سے دوری اور سنت نبوی ﷺ سے انحراف ہے۔ دوسری وجہ مذہبی اور سماجی اقدار کی عدم پیروی ہے۔ ہم لائق اور حرص و ہوس میں آ کر اپنی شان دار اقدار کو پا مال کر دیتے ہیں، جس کا نتیجہ رشوت ستانی کی صورت میں ہمارے سامنے آتا ہے۔ ہمارے معاشرے میں غربت اور چھالت بھی رشوت ستانی کے بڑے اسباب ہیں۔ رشوت کی دلمل میں دھنسا شخص کرپشن کو اپنے لیے ہنر اور فن سمجھتا ہے۔ اس پہلوکی طرف زمانہ حال کے مقبول مزاحیہ شاعر انور مسعود نے کیا خوش گوارانداز میں توجہ دلائی ہے۔ وہ لکھتے ہیں:

کروں گا کیا جو کرپشن بھی چھوڑ دی میں نے  
مجھے تو کوئی اور کام بھی نہیں آتا

رشوت کو جڑ سے اکھاڑنے کے لیے اور معاشرے کو اس سماجی برجائی سے پاک کرنے کے لیے سب سے پہلے ہمیں احکام الٰہی اور رسول اکرم ﷺ کی سیرت کو اپنانا ہوگا۔ اپنے ملک میں تعلیم کو عام کرنا ہوگا اور بہترین اقدار کو رواج دینا ہوگا۔ رشوت خوری دور کرنے کے لیے کسی بھی درخواست، مقدمے یا فائل پر عمل درآمد کے لیے ایک محدود تدبیت مقرر کی جانی چاہیے تاکہ سائل کو بار بار چکرنا لگانے پڑیں اور اپنا جائز کام کرانے کے لیے بھی رشوت کی پیش کش نہ کرنی پڑے۔ عدل و انصاف کے تمام ترقاضے اگر کوئی معاشرہ پورا کرے تو یقیناً رشوت کا خاتمہ ہو سکتا ہے۔ ہمیں اور ہمارے بڑوں کو ایک روں ماذل بن کر دوسروں کے سامنے پیش ہونا ہوگا۔ ہمیں معاشرے میں یہ احساس پیدا کرنا ہوگا کہ رشوت ایک لعنت ہے، یہ ہمارے معاشرے اور ہماری اولادوں کے لیے زہر قاتل کی حیثیت رکھتی ہے۔ علامہ اقبال رحمۃ اللہ علیہ نے کیا خوب کہا ہے:

اے طاہرِ لا ہوتی! اُس رزق سے موت اچھی

جس رزق سے آتی ہو پرواز میں کوتاہی

رشوت ستانی کے علاوہ سفارش بھی ایک بہت بڑی سماجی برجائی ہے۔ رشوت کی طرح اس کا استعمال بھی اگرنا جائز کاموں کے حصول کے لیے کیا جائے تو انفرادی اور اجتماعی سطح پر یہ بھی معاشرے میں ایک بڑا فساد برپا کرنے کا سبب بنتی ہے۔ جب ہم سفارش کے بدل بُوتے پر کسی دوسرے کو اُس کے حق سے محروم کر کے ناچت کسی عہدے، جائیداد یا سامان وغیرہ پر قابض ہوں گے تو یہیں سے معاشرتی عدم استحکام کا آغاز ہو جائے گا۔ سفارش کی بیاری جس معاشرے میں عام ہو جائے وہاں غریب بے بس اور کمزور لوگ پس کر رہ جاتے ہیں، جب کہ وہ لوگ جن کے تعلقات بڑے بڑوں سے ہوتے ہیں، سفارش اور تعلق کی بنا پر ناجائز کام کروالیتے ہیں۔ یوں بے شمارنا اہل افرا داعلی سے اعلیٰ عہدوں پر فائز ہو کر مختلف اداروں میں اپنی نا اہلی کی وجہ سے ترقی کے سفر کروک دیتے ہیں۔

ضرورت اس امر کی ہے کہ معاشرتی اور ملکی قوانین کو دین اسلام کی تعلیمات کے مطابق بنایا جائے۔ عہد نبوی اور خلافت راشدہ کا طرز معاشرت اپناتے ہوئے رشوت اور سفارش کے ساتھ ساتھ ہر قسم کی بد عنوانی کا خاتمہ کیا جائے۔ ہر مجرم کو قرار واقعی سزا دی جائے اور ایسے تمام عناصر کا احتساب کیا جائے جو کر پیش کے ہوائے سے کسی بھی گناہ کے مرتكب ہوں۔ عدل و انصاف کو معاشرے میں عام کیا جائے۔ نوکریوں کے سلسلے میں میراث اور اہلیت کی حقوقیت دی جائے۔ تعلیم کو عام کر کے معاشرتی شعور کو بیدار کیا جائے، جائز و ناجائز اور حلال و حرام کے فرق کو لوگوں کے اذہان و قلوب میں بسایا جائے۔ اس کے لیے میڈیا کا استعمال بھی کیا جاسکتا ہے۔ اگر ہم سچ اور پکے مسلمان بن جائیں اور حبِ الٹھی کے تقاضوں کو پورا کرنے لگیں تو یقیناً ہمارا معاشرہ اور ہمارا ملک تمام برا یوں سے پاک ہو سکتا ہے۔

## ۱۷ پاکستان چین اقتصادی راہداری

پاکستان اور چین کے تعلقات باہمی مفادات پر بنی ہونے کے باوجود درحقیقت دونوں ممالک کے مابین محبت بھرے گھرے جذبات کے ترجمان ہیں اور یہ جو کہا جاتا ہے کہ پاکستان چین تعلقات بحر الکاہل سے زیادہ گھرے اور کوہ ہمالیہ سے زیادہ بلند ہیں، تو یہ بالکل بجا ہے۔

پاکستان چین اقتصادی راہداری ۲۰۱۳ء ارب ڈالر مالیت کا دو طرفہ منصوبہ ہے۔ گمان ہے کہ یہ منصوبہ تمکیل پذیر ہونے کے بعد خطے کے لیے کایا پٹ (Game Changer) ثابت ہو گا۔ یہ اقتصادی منصوبہ تین ہزار کو میٹر شاہراہ کے ذریعے چین کے شہر کا شغركو پاکستان کی جدید بندرگاہ گواڑ سے منسلک کر دے گا۔ کاشغر چین کی اکثریت مسلم آبادی کے صوبے سنیانگ کا دار الحکومت ہے اور یہ وہی شہر ہے جو قدیم زمانے میں شاہراہ ریشم پر اہم ترین پڑا اور ہا ہے اور جس کے بارے میں مفکرِ مشرق علامہ اقبال رحمۃ اللہ علیہ نے خواب دیکھا تھا:

ایک ہوں مسلم حرم کی پاسانی کے لیے  
نیل کے ساحل سے لے کر تابناک کاشغر

پاکستان اور چین دونوں ممالک کے اقتصادی ماہرین کا بڑے وثوق کے ساتھ کہنا ہے کہ اس رابط ضبط کے بڑے دور رس اقتصادی اثرات مرتب ہوں گے۔ یہی وجہ ہے کہ مرکزی شاہراہ کے ساتھ ساتھ بالائی ڈھانچے کے طور پر دوسرے ترقیاتی منصوبے بھی شروع کیے جا رہے ہیں۔

پیپلز ری پبلک آف چائن (چین) نے قوی حیمت اور عزم و حوصلہ کی بنا پر اپنی اقتصادی طاقت کا لوہادنیا بھر سے منوایا ہے۔ دونوں سپر پاورز یعنی امریکہ اور روس کے علاوہ یورپی یونین، ایشیا اور آسٹریلیا کے لوگ اس ملک کی طرف حیرت و استجابت کی نظر ہوں سے دیکھ رہے ہیں۔ چین جب اپنے تمام منصوبے کے مکمل کر لے گا تو اس کی ہمہ جہت صلاحیت میں حیرت انگیز اضافہ ہو جائے گا مگر سر دست ہمارا روئے سخن فقط چین پاکستان اقتصادی راہداری کی طرف ہے اور ہم اس امر پر اجمالی روشنی ڈالیں گے کہ اس منصوبے کی دونوں ملکوں کے لیے کس قدر اہمیت و فادہ یافت ہے۔

ظاہر بات ہے کہ چین پاکستان اقتصادی راہداری منصوبے کی وجہ سے چین کو بحر ہند کے گرم پانیوں تک رسائی حاصل ہو جائے گی اور اسے مشرق وسطی سے تو انائی کی درآمدات میں کمبوں میسر آجائے گی لیکن اس کے ساتھ ساتھ پاکستان کو بھی چند اقدامات اٹھانے سے شدید توانائی بحران سے نجات مل جائے گی۔ اس منصوبے کی وجہ سے پاکستان میں واٹر، سولر اور چرہل پاور پلانس کی کی بعد دیگرے تنصیب ہو رہی ہے جس کی وجہ سے پاکستان کو ۲۰۱۳ء ارب ڈالر کی بچت ہو گی۔ اس منصوبے میں ایران، روس اور سعودی

عرب کی شمولیت کی شدید خواہش نے اس کی اہمیت دو چند کر دی ہے۔ یہ اقتصادی منصوبہ ترقی پذیر پاکستان کے لیے امکانات کی ایک وسیع کائنات ہے۔ پاکستان کی ہمہ جہت اقتصادی ترقی کے سوتے اسی منصوبے سے پھوٹیں گے۔ اس مجذونما اقتصادی کرشمہ کا ایک بڑا حصہ کوہ قراقم کے سنگلاخ اور دشوار گزار تین پہاڑی سلسلے کے دروں سے گزرتا ہے۔ ان راستوں سے سڑک گزارنے میں بے شائہ و بلا مبالغہ خون جگر شامل ہوا ہے۔ جس کسی نے ان راستوں سے سفر کیا ہے، اسے علامہ اقبال کا یہ شعر جوانہوں نے ہسپانیہ میں مسجد قرطیبہ کی حیرت انگیز تعمیر کا مشاہدہ کرتے ہوئے کہا تھا۔ ضرور ذہن میں آتا ہے:

نقش ہیں سب نا تمام ، خون جگر کے بغیر  
نغمہ ہے سودائے خام ، خون جگر کے بغیر

سی پیک کے منصوبے کا، جسے ہم نے مجذونما کہا ہے، ایک دوسرا پہلو، جواب تک پوری توجہ حاصل نہیں کر سکا، یہ ہے کہ اس کی بدولت پاکستان کی بحری قوت میں بے پناہ اضافہ ہو گا۔ سی پیک کے تحت چین پاکستان کو آٹھ ایٹھی آبوزیں دے رہا ہے، جو ہماری بحری یہی کی صلاحیت کو مزید فعال اور مختکم بنادیں گی۔

فی زمانہ گودر بندرگاہ کو تجارتی مقاصد کے لیے ترقی دی جا رہی ہے لیکن وہ دن دور نہیں جب اسے دفاعی مقاصد کے لیے بھی استعمال کیا جائے گا۔ چین پاکستان اقتصادی راہداری منصوبے سے پاکستان کے چاروں صوبوں کو معاشی فوائد حاصل ہوں گے اور اس سے یقیناً طعن عزیز میں مجموعی طور پر خوشحالی کے دور کا آغاز ہو گا۔

انہا پسندی، دہشت گردی، غربت، جہالت اور بے روزگاری کا خاتمه، اس منصوبے کے وہ ثرات ہیں جنہیں نظر انداز نہیں کیا جا سکتا۔ سی پیک منصوبے سے پاکستان کے آئی ایم ایف، ورلڈ بینک، ایشیائی ترقیاتی بینک، امریکہ اور دوسرے ممالک پر معاشی انحصار کی ضرورت نہیں رہے گی۔ گویا یہ منصوبہ ہماری معاشی آزادی کی مضبوطی کی ضمانت ہے اور یہ بات کہنے میں کوئی خوف تردد نہیں ہے کہ یہ منصوبہ ہماری معاشی ترقی اور خوشحالی کا پاسپورٹ ہے۔ یہی وجہ ہے کہ بھارت نے جو ہمیں اپنا بڑا دشمن گرداتا ہے اور ہمیں زک پہنچانے کا کوئی موقع نہیں چھوڑتا، سی پیک منصوبے کو سبوتاش کرنے کے لیے تیس کروڑ لاکھ تک کیے ہیں اور اس حوالے سے اپنی تحریک کارانہ سرگرمیوں کا آغاز بھی کر دیا ہے جس کا ایک ادنیٰ ثبوت یہ ہے کہ ایک تو اس نے مقبوضہ کشمیر میں نہتہ کشمیریوں پر ظلم و بربریت کا سلسلہ بڑھا دیا ہے، دوسرے ایں اوی (لان آف کنٹرول) پر چھیڑ خانی شروع کر دی ہے اور تیسرا اس منصوبے کے بحری راستے میں بدمعاشی پر کمربستہ ہے۔ چند روز پہلے ایک بھارتی آبوز ہمارے پانیوں میں گھس آئی مگر ہماری بحری کوچونکا دیکھ کر اسے راہ فرار اختیار کرتے بنی۔ چونکہ سی پیک منصوبے کی کامیاب تکمیل کی گارنٹی ہماری مسلح افواج نے بطور ادارہ دی ہے، اس لیے ابھی تک بھارت کی مذموم سرگرمیاں مسلسل ناکامیوں سے دو چار ہو رہی ہیں۔ ہم بطور پاکستانی قوم اس امر سے اچھی طرح آگاہ ہیں کہ پاکستان کی مجموعی ترقی و خوشحالی ہمارے ازیٰ دشمنوں کو ایک آنکھ نہیں بھاتی۔ وہ تھوڑا سا مزید انتظار کریں، اس منصوبے کی وجہ سے پاکستان کا آنے

والاکل انھیں ایسی کئی مزید حیرتوں سے دوچار کرے گا۔

اس موقع پر مناسب معلوم ہوتا ہے کہ گوادر کے بارے میں، جو سی پیک منصوبے کا محور ہے، مختصر اچد حقائق بیان کیے جائیں۔

گوادر میں سارا سال تیز و تندر ہوا کی رہتا ہے، اس لیے اس جگہ کا نام گوادر پڑ گیا۔ کل تک گوادر غریب میکھروں کی بستی تھی اور یہ خطہ سلوقی سلطنت کا حصہ تھا اور اس علاقے کے لوگوں کو ”ماہی خوار“، کہا جاتا تھا، ہوتے ہوتے یہی لفظ ”مکران“ بن گیا۔ ابتداء میں بلوچستان کا نام بھی مکران تھا اور شاید اس بنا پر ابھی تک اس ساحلی پٹی کو ساحل مکران کہا جاتا ہے۔ گوادر کراچی سے مغرب کی جانب سات سو کلومیٹر کی دوری پر اور خلیج فارس سے مشرق کی جانب ساڑھے تین سو کلومیٹر دور واقع ہے۔ ایرانی بندرگاہ چاہبہر سے اس کا زمینی فاصلہ تقریباً ایک سو کلومیٹر ہے جو ۷۶ نوٹیکل بنتا ہے۔

ایک زمانہ تھا کہ گوادر ایسا علاقہ شمار ہوتا تھا جہاں سیکھوں میل تک نہ کوئی آدم نہ آدم زاد، ایک طرف تاحد گاہ ریت کے ٹیلے تو دوسرا جانب قدرت کا بیش بہا عطیہ یعنی آئینے کی طرح صاف و شفاف اور وسیع و عریض سمندر کی فلک شگاف شور مچاتی جھاگ اڑاتی لہریں جو چٹانوں سے سرگردانی نظر آتی ہیں۔ اس علاقے کو، جو کسی زمانے میں سلوقی سلطنت کا حصہ شمار ہوتا تھا اور مغلوں کی عظیم سلطنت کا حصہ بھی رہا، نامعلوم وجہ کی بنا پر ہمیشہ نظر انداز کیا جاتا رہا۔ کہا جاتا ہے کہ خان آف قلات نے جب اپنی بیٹی کی شادی سلطنت عمان کے شہزادے سے کی تو گوادر کو ایک شکارگاہ کے طور پر بیٹی کے جہیز میں دے دیا چنانچہ ایک عرصے تک گوادر سلطنت عمان ہی کا حصہ رہا۔ حکومتِ پاکستان نے اسے پچاس سال پہلے سلطنت عمان سے خرید کر کیم جولائی ۱۹۷۴ء کو صوبہ بلوچستان میں ضلع گوادر کے طور پر ضم کر دیا۔

مگر اب وہ زمانہ نہیں رہا۔ اب زمانہ بدل گیا ہے اور دنیا کہیں سے کہیں پہنچ گئی ہے۔ اب انھیں اپنے اور اپنی اولاد کے تابناک مستقبل کے لیے زمانے کا ساتھ دینا ہوگا اور اگر اب بھی وہ پرانی ڈگر پر چلیں گے تو یہ ان کی ناصحیتی ہو گی۔ انھیں قدرت کے اس شاندار عطیے پر خداوند کریم کے بعد اپنے وطن عزیز کی حکومت اور چین کا بھی شکرگزار ہونا چاہیے کہ ان کا علاقہ جلد ہی ترقی یافتہ دنیا کے شانہ بشانہ چلے گا۔

گوادر پورٹ کے بروئے کار آنے پر پاکستان اقتصادی لحاظ سے ”ٹیک آف“ کی پوزیشن میں آ گیا ہے۔ یہ تاریخی منصوبہ پاکستان کی مجموعی معماشی ضروریات کا وہ حصی علاج ہے جسے قوم نے بالآخر اپنے آزمودہ دوست چین کی مدد سے پالیا ہے۔ اس مجرماتی اور کرثمتی منصوبے کا مرکز و محور، جیسا کہ اوپر بیان ہوا ہے، ہمارا صوبہ بلوچستان ہے۔ سی پیک اور گوادر پورٹ کے معاملے میں بلوچ عوام کی سوچ کو ثابت کرنے اور انھیں درست طریقے سے فوائد پہنچانے کے لیے فوری طور پر کب سے لے کر چجن و ثروت تک ہر ضلع میں ایسے ٹینکیل ٹریننگ سنٹر ز قائم کیے جا رہے ہیں جہاں مکینیکل، الیکٹریکل، الیکٹر و گس، ریفریجریشن اور ٹیلی کمیونیکیشن سمیت تمام ممکنہ شعبوں میں میٹرک پاس طلبہ و طالبات کو تعلیم دی جائے گی۔ یہ بات طے پائی ہے کہ ان ٹینکیل سنٹر ز کو ہنگامی طور پر سی پیک

منصوبے کی تحت قائم کر کے ہر ضلع میں چینی زبان کی تعلیم کافوری طور پر آغاز کیا جائے۔ بلاشبہ دوئی آج ایک بین الاقوامی شہر اور دنیا بھر کے لیے نمایاں تجارتی مرکز بن چکا ہے۔ دوئی نے اپنی بندرگاہ اور ائیر پورٹ کو ٹکیس فرنی قرار دے کر ایسی پالیسیاں تشكیل دی ہیں کہ یہ جگہ بھیں دنیا بھر کی تجارتی سرگرمیوں کا محور بن گئی ہیں۔ ہمیں گواہ کو انہی خطوط پر ترقی دینیا ہو گی۔ اس کے لیے ہم پر لازم آتا ہے کہ ہم گواہ میں میٹھے پانی کی فوری فراہمی کے منصوبوں کو ہنگامی بنیادوں پر مکمل کریں۔ اس کے علاوہ ایسے اقدامات اٹھانے کی بھی ضرورت ہے جس سے گواہ جدید شہری سہولتوں سے آرستہ ہو سکے۔ ہمیں مجموعی طور پر بلوچستان کے عوام کے معیار زندگی کو بلند کرنے کو اولین ترجیح بنانा چاہیے تاکہ وہ لوگ اس منصوبے کے شیرین ثمرات سے مستفید ہو سکیں۔ بلوچستان میں تعلیم کی طرح صحت کی سہولیات بھی ناپید ہیں چنانچہ اس طرف بھی بھرپور توجہ دینے کی ضرورت ہے۔ سی پیک خدمتی منصوبوں میں سرکاری ملازمتوں کی میرٹ پر فراہمی بھی ایک ایسا ناگزیر اقدام ہے جس پر عمل درآمد کیا جانا چاہیے۔ ہمیں یہ بات یاد رکھنی چاہیے کہ اگر بلوچی عوام کا معیار زندگی بلند ہو گا تو ہمارا دشمن انھیں ملک و ملت کے خلاف استعمال نہیں کر سکے گا۔

بفضلِ تعالیٰ گواہ دنیا کے سب سے بڑے بحری تجارتی راستے پر واقع ہے جو اپنے قدرتی شاندار محل وقوع اور زیر تعمیر جدید ترین گھرے پانیوں کی بندرگاہ کے باعث عالمی سطح پر معروف ہے۔ آنے والے وقت میں نہ صرف پاکستان بلکہ چین، افغانستان اور وسط ایشیا کے ممالک کی بحری تجارت کا دار و مدار اسی بندرگاہ پر ہو گا اور ہمیں یہ مجذہ دکھانا ہو گا کیونکہ بقول علامہ اقبال:

بے مجرہ دنیا میں ابھرتی نہیں قویں  
جو ضرب کلیمی نہیں رکھتا ، وہ ہنر کیا !



## ۱۵ توہم پرستی اور ہمارا معاشرہ

آج کا دُور انسانی ترقی کے عروج کا دور ہے۔ انسان چاند پر قدم جمانے کے بعد سے نئے سیاروں اور آن دیکھے جہانوں کی کھوچ اور آن تک رسائی میں لگا ہوا ہے۔ ایک طرف تو یہ اور دوسری طرف جدید ذرائع نے دُنیا کو گلوبل ویٹچ بنا کر رکھ دیا ہے۔ دُنیا کے کسی بھی کونے میں بیٹھا کوئی بھی شخص کسی دوسرے شخص سے لمحوں میں ہم کلام ہو سکتا ہے۔ یہی نہیں بلکہ ان ذرائع کے سبب دُنیا بھر کی معلومات تک رسائی ایک لیک کی دُوری پر دھری رہتی ہے۔ سائنسی ترقی کی اس معراج پر بھی انسان تہذیبی اور معاشرتی سطح پر کئی حوالوں سے زوال کا شکار چلا آ رہا ہے۔ ان میں سے ایک بُرائی جو دوسرے معاشروں کی نسبت ہمارے معاشرے میں کم ہونے کا نام نہیں لے رہی، وہ ہے ”توہم پرستی“۔ سائنس کی بنیاد عقل اور عقلی دلائل پر ہوتی ہے جب کہ توہم پرستی کا کوئی عقلی جواز موجود نہیں ہوتا۔ لفظ ”توہم پرستی“ کے لغوی معنی بھی وہم کی پرستش یا پوجا اور خلاف عقل باقتوں کو تسلیم کرنے کے ہیں۔ بد قسمتی سے ہمارا معاشرہ توہم پرستی کے جال میں اس قدر الجھ چکا ہے کہ اس سے پھٹکا راپانا جوئے شیرلانے کے متtrad گلتا ہے۔

لوگ جہالت، کم علمی، دینی شعارات سے غفلت اور اسلامی تعلیمات سے دُوری کے باعث اپنی مذہبی اقدار و روایات کو پس پشت ڈالتے ہوئے اندھاڑھنڈ توہم پرستی کا پر چار کرنے والوں کا شکار ہو گئے ہیں اور جعلی عاملوں کے پیچھے لگ رہتے ہیں۔ انسان تو انسان وطنِ عزیز میں تو جانوروں اور پرندوں کے ناموں تک سے دلی مرادیں وابستہ کر لی جاتی ہیں۔ اس سائنسی دور میں اس طرح کے وہیوں کی قطعاً گنجائش نہیں ہونی چاہیے۔ اللہ تعالیٰ نے انسان کو عقلی سلیم عطا کی ہے، اُسے اچھائی، بُرائی کا شعور دیا ہے۔ حق اور باطل میں تمیز کرنے کے لیے انیاء و رسیل بھیج گئے اور آسمانی کتابیں نازل کی گئیں۔ روحانی بالیدگی اور ذہنی و فکری نشوونما کا نتیجہ یہ ہے کہ دلوں سے خوف، ڈر اور نوع نقصان کے اندیشے نکال دینے چاہیں۔

وہ مُسلم معاشرہ جس کی بنیاد ہی یقین اور تقویٰ پر ہے اور جن کا عقیدہ ہی یہ ہے کہ اس کائنات کا خالق و مالک اللہ تعالیٰ ہے اور اس کی اجازت اور علم کے بغیر یہاں پٹا بھی حرکت نہیں کر سکتا۔ وہ وحدۃ لا شریک ہے اور کوئی بھی مخلوق اُس کے منصب تک پہنچنے کی جرأت نہیں کر سکتی۔ وہ خالق ہے اور اپنی مخلوق کا سوال کرنا، مخلوق کا اللہ سے امیدیں وابستہ کرنا اور پھر نتیجے میں اللہ تعالیٰ کا انھیں بے حساب نوازا اس ذاتِ باری تعالیٰ کو بہت پسند ہے۔ اس نے انسانوں کو جس لغزش، خطایا گناہ سے بار بار متنبہ کیا ہے، وہ شرک ہے، انسانی زندگی کا یہ واحد گناہ ہے جس کی معافی نہیں ہے۔

اس عقیدہ توہید کا بیرون کار ہونے کے باوجود ہم لوگ اگر توہم پرستی کا شکار ہو رہے ہیں تو یہ ہمارے لیے بھر فکر یہ ہے۔ ہم نہ صرف اپنے عقائد سے رُوگردانی کر رہے ہیں بلکہ ان خرافات میں پڑ کر اپنا وقت اور پیسا دنوں بردا کر رہے ہیں۔ اگر ہم تاریخ کے اوراق سے رجوع کریں یا صحابہ کرام رضی اللہ تعالیٰ عنہم کی زندگیوں پر نظر کریں تو پتا چلتا ہے کہ ان غیر اسلامی روایوں کا دین سے کوئی تعلق نہیں۔ پاکستانی معاشرے کا المیہ یہ ہے کہ ہمارے یہاں نہ صرف غریب اور آن پڑھ طبقہ دین میں ملاوٹ اور خرابی کا باعث ہے

بلکہ معاشرے کا بظاہر پڑھا لکھا اور با شعور ہونے کا دعویٰ کرنے والا ایک وسیع حلقہ بھی ان خرافات کا شکار ہے۔ ان غیر اسلامی اور غیر عقلی تصوّرات کے راست ہونے کی وجہ سے اُمّتِ مسلمہ زوالِ واد بار کا شکار ہو گئی۔ اسی طرف اشارہ کرتے ہوئے علامہ اقبالؒ نے اپنی مشہور نظر ”ساقی نامہ“ میں لکھا:

حقیقتِ خرافات میں کھو گئی

یہ اُمّتِ روایات میں کھو گئی

جب صورت یہی تواقبالؒ نے ساقی نامہ میں ہی اُمّتِ مسلمہ کے زوال کا نقشہ ان لفظوں میں کھول کر کھدیا:

بجھی عشق کی آگ ، اندھیر ہے

مسلمان نہیں ، راکھ کا ڈھیر ہے

ہم لوگ اپنی مذہبی اقدار کو اس قدر کھولا کر چکے ہیں کہ شرپسند عناصران کا فائدہ اٹھا کر ہمیں ہمارے اپنے لوگوں کے خلاف کر رہے ہیں اور ہم ان کے ہاتھوں کٹھپتیلیاں بننے ان کے اشارہ ابرو پر قص کنناں ہیں۔ شہروں کا حال بھی دیہاتوں سے کچھ مختلف نہیں۔ کہیں ساس اپنی بہو کے خلاف تعویز گندے کرو رہی ہے تو کہیں بہو اپنی ساس کا ناطقہ بند کرنے کے لیے جعلی پیروں فقیروں اور عاملوں کی جیبیں گرم کر رہی ہے۔ کچھ معصوم لوگوں کو اولاد نزینہ کے نام پر لوٹا جا رہا ہے اور کچھ لوگ فکرِ معاش سے تنگ آ کر ان پیروں اور عاملوں کے ہتھنڈوں کا شکار ہو رہے ہیں۔

بعض لوگ اس حدتک اخلاقی زوال کی پاتال میں گرچکے ہیں کہ اپنے مذہب مقصود کی خاطر لوگوں کی جان لینے سے بھی گریز نہیں کرتے۔ دیہاتوں میں لوگ سعودی قرضے لے کر اپنے مقدمات کے حسبِ منشاء فیصلے کروانے اور اپنی خواہشات کی تکمیل کے لیے جعلی پیروں کا کاروبار چمکاتے دکھائی دیتے ہیں۔

تو ہم پرستی کی ایک اور قسم جس کا شکار ہمارا معاشرہ ہو رہا ہے اور جو اس دور میں زمانہ جاہلیت کی تصویر پیش کرتی ہے، وہ یہ ہے کہ آج بھی بیٹی کو بوجھ تصویر کیا جاتا ہے۔ بیٹی کے پیدا ہونے پر آنسو بھائے جاتے ہیں اور رشتہ دار باقاعدہ افسوس کرنے آتے ہیں۔ بیٹی کی آرزو کے لیے کہا کچھ نہیں کیا جاتا۔ شوہر کو اپنی طرف مائل کرنے کے لیے تعویز دھاگوں کا سہارا لیا جاتا ہے جب کہ گھر میں ہر وقت افراتفری میں رہتا ہے۔ مزید برآں اور کچھ نہ ہو تو مختلف توہمات کے نتیجے میں کئی کام روک دیے جاتے ہیں۔ بعض دنوں کو منحوس قرار دیتے ہوئے سفر سے گریز کیا جاتا ہے اور بعض دنوں کو سعد تصویر کرتے ہوئے ضروری کام انجام دینے کو ترجیح دی جاتی ہے۔

تو ہم پرستی کی زندہ مثالیں ہمیں اپنے معاشرے میں ملتی ہیں مثلاً: اگر کالی بلی راستے کاٹ جائے تو اُس راستے پر جانا درست نہیں سمجھا جاتا، کافی کا برتن ٹوٹ جائے تو اسے برا گلوں سمجھا جاتا ہے۔ گھر کی مُنڈیر پر کوئا کائیں کائیں کر کے تو اسے مہمان کی آمد کی علامت قرار دیا جاتا ہے۔ اندھیں ٹیلی ڈراموں اور فلموں نے ان توہمات کو مزید فروغ دیا ہے جس کے ہمارے معاشرے پر بدترین

اثرات مرتب ہو رہے ہیں۔

بجائے اس کے کہ ہم اس کی اصلاح کریں ہم آئے دن تو ہم پرستی کا شکار ہو کر اپنے مقاصد سے دور ہوتے جا رہے ہیں جو کہ  
ہمارے معاشرے کی ترقی کی راہ میں ایک بڑی رکاوٹ ہے۔

تو ہم پرستی ہمارا طرزِ احساس اور طرزِ حیات بن چکی ہے۔ یہ ایک ناقابلِ تردید حقیقت ہے کہ تو ہم پرستی ترقی کی شاہراہ پر  
آگے بڑھنے میں ایک بڑی رکاوٹ ہے، جو لوگوں کوئی بیکنا لو جی اور نئے تغیرات کو ببول نہیں کرنے دیتی۔ لوگ فرسودہ رسوم و روانج کو  
سینے سے لگائے پھرتے ہیں۔ یہ افسوس ناک صورتِ حال نہ صرف معاشرتی طور پر بلکہ معاشی اور سیاسی طور پر بھی ہمارے معاشرے  
کو کمزور کر رہی ہے۔

معاشرے کے تمام طبقات کو بیدار ہونا ہو گا اور ایسے اقدامات اٹھانا ہوں گے جو لوگوں کو توبہماں کی پُرفیب دُنیا سے نکال کر  
حقیقت کی دنیا سے روشناس کرائیں۔ ایک باشمور اور صحیح الفکر معاشرے کا قیام ہمارا اولین مقصد ہونا چاہیے۔ یہ ملک و قوم کی ترقی اور  
سامانیت کے لیے انتہائی ضروری ہے کہ عوام ان توبہماں کی دلدل سے نکل کر پاکستان کو درپیش مسائل کا مقابلہ کمکل یکسوئی اور تن دہی  
سے کر سکیں۔ اس طرح کی سماجی جراییوں کے خاتمے کے لیے معاشرے کے ہر فرد اور ادارے کو اپنا کردار ادا کرنا ہو گا۔



## ۱۵ اردو کی مقبولیت کے اسباب

اردو اس وقت دنیا کی چند بڑی زبانوں میں سے ایک ہے۔ اقوام متعدد کے ادارے یونیکو کے اعداد و شمار کے مطابق دنیا میں سب سے زیادہ بولی اور سمجھی جانے والی زبانوں میں چینی اور انگریزی کے بعد تیسرا بڑی زبان اردو ہے۔ اس کے بولنے اور سمجھنے والے دنیا کے تقریباً ہر نحلے اور ہر ملک میں موجود ہیں اور اس کے حلقوں اثر کو دیکھتے ہوئے یہ کہنا مبالغہ نہ ہو گا کہ یہ انگریزی کے بعد دنیا کی سب سے بڑی زبان ہے۔ پاکستان میں اردو کو قومی زبان کا درجہ حاصل ہے اور یہ ملک بھر میں رابطے کی واحد زبان ہے۔ اگرچہ پاکستان میں صوبائی سطح پر پنجابی، سندھی، بلوچی، پشتو، سرائیکی اور پوٹھوہاری وغیرہ بولی جاتی ہیں مگر ان کا دائرة اثر صرف مقامی سطح تک محدود ہے جب کہ اردو واحد زبان ہے جو طور خم سے کراچی تک سمجھی، بولی، پڑھی اور لکھی جاتی ہے۔ بلکہ بھارت، بنگلہ دیش اور سارے دوسرے ملکوں میں بھی اس کی مقبولیت کچھ کم نہیں۔ یہاں کے پیشتر باشدے، بالخصوص شہری آبادیوں میں رہنے والے اردو بولتے اور سمجھتے ہیں اور اردو پڑھنے لکھنے والوں کی تعداد بھی کروڑوں میں ہے۔ گویا یہ کہنا غلط نہ ہو گا کہ جنوبی ایشیا میں اردو وہ زبان ہے جسے طور خم سے چٹا گا ٹنگ اور کوہ ہمالیہ سے لے کر جزاں مالدیپ تک قبول عام کا درجہ حاصل ہے۔ اس کے علاوہ مشرق وسطیٰ کے تمام ممالک اور یورپ، امریکہ، کینیڈا، افریقہ، آسٹریلیا اور ایشیا کے دوسرے ملکوں میں بھی اردو بولنے اور سمجھنے والوں کی اچھی خاصی تعداد موجود ہے۔ دنیا کی پیشتر معروف یونیورسٹیوں مثلاً کیمبریج یونیورسٹی، آکسفورڈ یونیورسٹی، کلنگر کالج لندن، لندن یونیورسٹی، کولمبیا یونیورسٹی، شکا گو یونیورسٹی، انٹریشنل یونیورسٹی کیلیفورنیا، میک گل یونیورسٹی کینیڈا اور غیرہ میں ضرورت کے تحت اردو کی تدریس کے شعبے قائم ہیں، جن میں اردو سمجھنے والوں کی تعداد روز بروز بڑھ رہی ہے۔ لطف یہ ہے کہ متنزہ کردہ یونیورسٹیوں کے علاوہ بھی دنیا کی کئی اور یونیورسٹیوں میں اردو میں پی اچ۔ ڈی تک کی ڈگریاں دی جاتی ہیں۔ پاکستان کی یونیورسٹیوں میں بھی دوسرے ملکوں سے طلبہ اردو پڑھنے کے لیے آتے ہیں۔ ایک محتاط اندازے کے مطابق اس وقت دنیا میں اردو جاننے اور بولنے والوں کی مجموعی تعداد ڈیڑھ ارب سے متباہز ہے جو اردو کی عام مقبولیت کا سب سے بڑا ثبوت ہے۔

اردو بجائے خود ترکی زبان کا لفظ ہے اور اس کے معنی لشکر یا فوج کے ہیں۔ مغل شہنشاہ شاہ جہاں کے دور حکومت میں جو شاہی لشکر دہلی میں مقیمر رہا وہ اردو یا اردوئے مغلی کہلاتا تھا اور چونکہ یہ زبان لشکری بولتے تھے۔ اس لیے یہ زبان اردو کہلاتی۔ اسی لیے پہلے پہل شقہ قسم کے لوگ اس میں بول چال کرنے سے بچنے کی کوشش کرتے اور اس کے لکھنے پڑھنے کو عار سمجھتے رہے لیکن رفتہ رفتہ اس کے قدم جتھے گئے۔ مغلیہ سلطنت کے دوران میں اس میں خوب نکھار پیدا ہوا۔ عوام کے ساتھ ساتھ خواص نے بھی اسے اپنایا۔ شعراء اسے اپنے سایہ عاطفت میں لے لیا اور اس میں بہت کچھ صفائی پیدا کی اور نئی نئی تراش خراش سے اسے خوب آراستہ و پیراستہ کر دیا۔ مغلیہ

سلطنت کے زوال کے بعد بر صغیر پر انگریزوں کا قبضہ ہوا۔ انگریز ہندو اور مسلمانوں دونوں سے الگ بالکل ایک غیر اجنبی قوم تھی جو سات سمندر پار سے آئی تھی۔ اس کی زبان، اس کی تہذیب، اس کے معاشرتی حالات یہاں سے بالکل جدا گانہ تھے مگر اس قوم کے لیے بھی، بر صغیر میں مضبوطی سے قدم جمانے کے لیے، سوائے اردو کا شہارالینے کے کوئی چارہ نہ تھا۔ اس طرح غیر محسوس طریقے سے انگریز بھی اردو کی ترویج و اشاعت کا تیسرا بڑا سبب ہوئے۔

اردو بلاد شب ایک مرکب زبان ہے لیکن ہندی نژاد ہے۔ جس پر عربی، ترکی، فارسی اور انگریزی کے اثرات سب سے زیادہ ہیں۔ مختلف زبانوں کے الفاظ بنیادی عناصر کی صورت میں اس کثرت سے اور اس طرح اردو میں داخل ہونے گئے ہیں کہاب انھیں اس مرکب سے علیحدہ کرنا محال ہے اور شاید اسی وجہ سے اردو کا یہ مزاج بن گیا ہے کہ یہ دوسری زبانوں کے الفاظ اپنے اندر آسانی جذب کر لیتی ہے اور شاید یہی وجہ ہے کہ اس میں ہر شخص کے لیے ایک انجانی سی کشش ہے۔ دوسری بات یہ کہ اردو جن زبانوں سے مل کر بنی ہے ان تمام زبانوں کی پیشتر خوبیاں بھی اس میں آگئی ہیں۔ مثلاً ہندی میں یہ بخوبی ہے کہ اس کے الفاظ نرم و شیریں اور کوئل ہیں اور ان میں ایک دل آویزی موجود ہے۔ عربی میں جو فصاحت و بلاغت ہے وہ کسی دوسری زبان میں نہیں۔ فارسی میں شیرینی کے ساتھ ساتھ ایک شان ہے۔ چنانچہ یہ تمام خوبیاں اردو میں موجود ہیں۔

اردو کا بنیادی ڈھانچا اگرچہ مقامی خیر سے تیار ہوا ہے لیکن یاپنی ساخت کے اعتبار سے یہ میں الاقوامی مزاج کی مخلوط زبان ہے۔ اردو میں جیسا کہ اوپر ذکر ہوا ہے، ہندی، عربی، فارسی زبانوں اور مقامی بولیوں کے الفاظ اس کثرت سے داخل ہیں کہ ان کا شمار کرنا محال ہے۔ اس کے علاوہ اس میں انگریزی، اطالوی، پرتگالی، ترکی، جرمن، چینی، سینڈے نیوین، فرانسیسی، ولندیزی، یونانی اور دیگر زبانوں کے الفاظ بھی اچھی خاصی تعداد میں موجود ہیں۔ یہ الفاظ روزمرہ کی تقریر و تحریر میں بے کھلکھلے بولے اور لکھے جاتے ہیں۔ یہاں تک کہ دورافتادہ دیہاتوں میں بھی براہ مستعمل ہیں۔ ان میں سے زیادہ تعداد انگریزی الفاظ کی ہے۔

ان زبانوں کے الفاظ دیکھ کر یوں لگتا ہے کہ یہ اردو ہی کے لیے بنے تھے اور ان زبانوں کا نام تو ہم محض تکلفاً لیتے ہیں۔ اس سے یہ بخوبی اندازہ ہوتا ہے کہ اردو میں غیر زبانوں کے الفاظ کو اپنے اندر سموں کی کس قدر صلاحیت ہے۔ اردو کے اس مخلوط مزاج ہونے کے نتیجے میں یہ ہوا ہے کہ اردو کے ہر جملے میں کئی کئی زبانوں کے الفاظ شامل ہوتے ہیں اور ان الفاظ اور جملوں کے سنتے والا، چچا نیکہ اردو سے نا بدہی کیوں نہ ہو، کسی نہ کسی حد تک محسوس کرتا ہے کہ جیسے وہ اس زبان سے ماں وس ہے یا کچھ نہ کچھ الفاظ سے شناسائی ضرور رکھتا ہے۔ یہ احساس اسے اردو کے قریب تر لانے میں مدد ہوتا ہے۔ شاید یہی وجہ ہے کہ جن اجنیموں نے اردو سکھنے کی کوشش کی ہے وہ بہت جلد اپنے مقصد میں کامیاب ہو جاتے ہیں۔ رقم الحروف نے خود دیکھا ہے کہ وہ طلبہ جو پنجاب یونیورسٹی اور یونیٹل کالج کے شعبہ اردو میں اردو سکھنے کی غرض سے ایران، چین، جاپان، کوریا، تھائی لینڈ، مصر، سعودی عرب، اردن، عراق، آسٹریلیا، امریکہ اور برطانیہ وغیرہ سے آتے ہیں، چند ہی مہینوں میں اردو میں اچھی خاصی گفتگو کرنے کے قابل ہو جاتے ہیں۔ اردو کی ستائیں پڑھ لیتے ہیں

اور اردو لکھنا بھی سیکھ جاتے ہیں۔

اردو میں دخیل الفاظ کئی جتوں سے اردو میں داخل ہوئے۔ یہ جہتیں کون کون سی ہیں، یہ بحث ایک علیحدہ باب ہے۔ بہر کیف ان دخیل الفاظ کے تفصیلی مطالعہ سے پتا چلتا ہے کہ بحیثیت مجموعی اردو میں یہ تین صورتوں سے آئے ہیں: بعض الفاظ جوں کے توں اردو میں داخل ہو گئے ہیں، بعض کا حلیہ اور تلفظ بدلتا گیا ہے اور بعض الفاظ کچھ کے کچھ ہو گئے ہیں۔ لیکن بہر طور اب یہ اردو کے الفاظ ہیں۔ بقول انشاللہ خال انشا: ”ہر وہ لفظ جو اردو میں آگیا، اردو کا ہے۔“ یہ اصول آج بھی تسلیم کیا جاتا ہے کہ عمل آج بھی جاری ہے۔ اس پر نہ کوئی قدغن لگا سکتا ہے اور نہ ہی اردو کا مزاج کسی قدغن کے قبول کرنے کو تیار ہے۔ اس طرح اردو کے سرمائے میں مسلسل اضافہ ہو رہا ہے۔ بلکہ یہ ہر زندہ زبان کا اصول ہے کہ وہ دوسرا زبانوں کے الفاظ کسی نہ کسی صورت میں قبول کریا کرتی ہے لیکن بہر طور اردو میں یہ خاصیت سب زبانوں سے زیادہ ہے۔ اردو کی اس صلاحیت کا اندازہ سب سے پہلے اولیائے عظام اور صوفیائے کرام کو ہوا جو بر صغیر پاک و ہند کے مختلف علاقوں میں اسلام کا پیغام پہنچانے کی غرض سے آئے۔ ان کی اپنی مادری زبان کچھ بھی رہی ہو مگر وہ عوام میں رہ کر عوام سے عوام کی زبان میں مخاطب ہوئے۔ چنانچہ متاثرین نے ایسے لوگوں کے اقوال، وظائف اور مفہومات وغیرہ کو حرز جان بنالیا۔ ان کا یہ فیض آج بھی ہر جگہ جاری و ساری ہے۔ اسی طرح غیر ملکوں کے سیاحوں کی زبان کے بہت سے الفاظ بھی ملکی زبان کا جزو بنتے رہے اور مغرب سے سفارت کا را اور مشنری بر صغیر پاک و ہند میں آئے تو انہوں نے بھی اسی زبان کو ذریعہ اظہار بنایا کیونکہ اس کے بغیر ان کا گزارہ نہ تھا۔ ان مبلغوں، سیاحوں، سفارت کاروں اور مشنریوں کے ذریعے ہی مختلف اقوام اس زبان سے روشناس ہوئیں اور یہاں کے بہت سے الفاظ ان کی زبانوں میں بھی داخل ہوئے۔ اور ظاہر ہے یہ سب باتیں اردو کی مقبولیت کا باعث ہیں۔

اردو کی مقبولیت کا ایک اور سبب یہ بھی ہے کہ چونکہ اردو کا جنم کئی زبانوں کے اتفاقی اختلاط سے ہوا ہے اس لیے ان زبانوں کے حروف ابجد بھی اس میں آگئے ہیں اور اس وقت اس زبان میں سب سے زیادہ آوازوں کے حروف کا نظام مستعمل ہے۔ اردو کی یہ خاصیت بھی ہے کہ اس میں ہر زبان کے الفاظ خواہ وہ کسی بھی لمحہ اور کیسے ہی مشکل مخرج سے تعلق کیوں نہ رکھتے ہوں، آسانی جزو بدن ہو جاتے ہیں۔ دراصل اس کی وجہ یہ ہے کہ بر صغیر پاک و ہند میں ہر ملک کی آب و ہوا کا لطف اور ہر موسم کا سماں موجود ہے۔ یہاں کے باشندے جس زبان کو چاہتے ہیں اس میں جلد ہی اس قدر مہارت پیدا کر لیتے ہیں کہ اس کے اہل زبان بھی تیز نہیں کر سکتے۔ اور تو اور یہاں کے بعض پرندوں کو بھی یہ ملکہ حاصل ہے کہ آپ ذرا سی محنت سے انھیں دنیا کی ہر زبان سکھا سکتے ہیں اور وہ اس زبان میں جلد ہی بولنے لگتے ہیں۔ بلکہ دلیش کی میانا اور پاک و ہند کے راطوطے کی بولی پر صاف انسان کا مگان ہوتا ہے۔ اس سے بڑھ کر لطف یہ ہے کہ یہاں کے بعض لوگ بعض جانوروں کی بولی بول کر اس خوبی سے نقل کرتے ہیں کہ ان جانوروں کو بھی مخفی میں ڈال دیتے ہیں۔ اردو کی مقبولیت کا ایک اور سبب یہ بھی ہے کہ دنیا کی بیشتر زبانوں کے مقابلے میں اردو تحریر کم سے کم جگہ اور وقت لیتی ہے۔ اس کے علاوہ اردو میں یہ وصف بھی ہے کہ اس میں مدرسازی کے ایک نہایت کارآمد نظام کا سلسلہ موجود ہے یعنی اردو کے

لازم مصادر کو متعددی مصادر کو متعددی مصادر میں آسانی کے ساتھ ڈھالا جاسکتا ہے۔ مثلاً: لکھنا سے لکھنا اور لکھوانا، اڑھانا، اور اڑھوانا، پکنا سے پکانا اور پکوانا، پینا سے پلانا اور پلوانا، ہنسنا سے ہنسانا اور ہنسوانا وغیرہ۔ مصدرسازی کے اس نظام سے جملوں کی ساخت منحصر اور آسان ہو جاتی ہے اور مفہوم بھی بخوبی ادا ہوتا ہے جب کہ بہت سی زبانوں میں اگریزی میں بھی اس طرح کا کوئی نظام موجود نہیں ہے۔

اردو کا ایک امتیازی وصف یہ بھی ہے کہ اس میں ہم معنی، مترادف اور متضاد الفاظ کثرت سے موجود ہیں جس سے اردو بولنے یا لکھنے والا ان الفاظ کے انتخاب میں ایک طرح کی سہولت پاتا ہے۔ اس کے علاوہ اردو میں امدادی افعال کا ایک آسان اور موثر نظام رائج ہے جس کی وساطت سے تحریر و تقریر میں نہ صرف بلاغت اور زور پیدا ہو جاتا ہے بلکہ اکثر اوقات جو فصاحت اور فرق پیدا ہو جاتا ہے وہ ایسا نازک اور پر لطف ہوتا ہے جو بیان میں نہیں آ سکتا اور اس طرح انسانی جذبات بھی آسانی کے ساتھ ادا کیے جاسکتے ہیں۔ ایک محتاط اندازے کے مطابق اس وقت اردو میں عام طور پر استعمال ہونے والے الفاظ کی تعداد تین لاکھ سے زیادہ ہے۔ جبکہ اصطلاحی الفاظ کی تعداد اس کے علاوہ ہے۔ الفاظ کی اتنی بڑی تعداد سوائے انگریزی کے غالباً دنیا کی کسی اور زبان میں موجود نہیں۔ چنانچہ اردو کا یہ رنگارنگ ذخیرہ الفاظ، اس کا میں الاقوامی مزاج، مصدرسازی کے بعض عمدہ اصول، افعالی معاون کے استعمال کی سہل صورتیں، ہم معنی، مترادف اور متضاد الفاظ کی کثرت وغیرہ ایسی خصوصیات ہیں جو اردو کو دنیا کی تمام زبانوں میں ممتاز اور مشرف کرتی ہیں اور اس کی مقبولیت کی نئی راہیں کھلتی ہیں۔ اردو ایک سہل الخارج، سریع الفهم، ہمہ گیر، ہمہ صفت موصوف اور مرغوب خاص و عام زبان ہے اور، اردو سمجھنے، بولنے اور لکھنے والوں کے لیے وجہ افتخار ہے۔